

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

Ilham Aliyev

SƏS



Qəzet 1991-ci il yanvarın 11-dən çıxır

№ 159 (5879) 3 sentyabr 2019-cu il. "Əlinçə" Azərbaycan Xeyriyyə Cəmiyyətinin orqanı. Qiyməti 40 qəpik

Xalqa qayğının bariz təcəssümü

*Dövlət büdcəsi vətəndaşların
rifahı naminə xərclənir*

Səh → 2



4

Sentyabrın 1-dən
Azərbaycanda 1 milyon
350 min nəfərin
əməkhaqqı artırılıb

2019-cu ildə Azərbaycanda əməkhaqqı artımı



5

Vüqar Rəhimzadə:
"Azərbaycan Prezidenti
tərəfindən verilən vədlər
sözde deyil, əməldə öz
təsdiqini tapır"



9

Ermenistanda
təqaüdcülər ayağa
qalxdı!



Xalqa qayğının bariz təcəssümü

Dövlət büdcəsi vətəndaşların rifahı naminə xərclənir

Hər bir dövlətin əsas funksiyalarından biri əhalinin sosial müdafiəsini təşkil etmək, maddi nemətlərin ədalətli bölgüsünə nail olmaq, daxili siyasətin sosialyönlümlüyünü ön planda saxlamaq və vətəndaşların sosial rifah halını yaxşılaşdırmaqdan ibarətdir. Azərbaycanda da dövlət daim öz vətəndaşına qayğı ilə yanaşır, onun rifahının yüksəldilməsini, sosial problemlərinin həllini prioritet vəzifə kimi görür və bu istiqamətdə məqsədyönlü siyasət həyata keçirir.

Növbəti maaş artımı sosial siyasətin məntiqi göstəricisidir

Bu baxımdan, artıq sentyabr ayından etibarən vahid tarif cədvəli ilə əməkhaqqı alanların maaşları 40 faiz artması və bu artımın, ümumilikdə, 450 min insana şamil edilməsi, bir daha onu sübut edir ki, Prezident İlham Əliyev verdiyi bütün vədlərin həyata keçirilməsində maraqlıdır, o cümlədən, sözügedən sosial siyasət qarşdakı zamanlarda da davam etdiriləcək. Belə ki, Prezident İlham Əliyevin minimum əməkhaqqı məbləğinin artırılması ilə bağlı Sərəncamı ilə yeni vahid tarif cədvəlinə əsasən, 1-ci kateqoriya üzrə minimum əməkhaqqı 250, 19-cu kateqoriya üzrə isə 906 manat müəyyənləşib. Belə ki, Əmək və Əhalinin Sosial Müdafiəsi Nazirliyinin əmək siyasəti şöbəsinin müdiri Əbülfət Məhərrəmovun sözlərinə görə, bu artım 450 min insanı əhatə edəcək.

Sentyabrın 1-dən maaşları artacaq dövlət və ya özəl qurumlarda işləyənlərin, o cümlədən Mərkəzi Seçki Komissiyası, Sədr - 3060 manat, Sədrin müavini - 2845 manat, Katib - 2110 manat, Komissiya üzvü - 1920 manat; Bakı və Sumqayıt şəhərlərinin səhiyyə şöbələri: baş mühasiblərin maaşı 336 manatdan 470 manata, baş mühasibin müavininin maaşı 315 manatdan 440 manata, bölmə rəhbəri və qrup rəhbərinin maaşı 308 manatdan 430 manata, böyük mühasib və böyük iqtisadçının maaşı 303 manatdan 420 manata, aparıcı mühasib və aparıcı iqtisadçının maaşı 297 manatdan 410 manata, mühasib və iqtisadçının maaşı 292 manatdan 405 manata, böyük xəzinədar və kompüter üzrə mütəxəssisin maaşı 270 manatdan 375 manata, avtomobil sürücüsünün maaşı 210 manatdan 320 manata, xəzinədar, katibə və kompüter operatorunun maaşı 210 manatdan 295 manata, gözetçi, xidməti otaqları yığışdırın və fəhlə kateqoriyasına aid edilən digər xidmətədiçi heyətin maaşı 180 manatdan 260 manata qaldırılıb.

Dövlət orqanlarında çalışan dövlət qulluqçusu olmayan işçilər: ali kateqoriya üzrə aylıq vəzifə maaşları 220 manatdan 310 manata, 1-ci kateqoriya dövlət orqanlarında dövlət qulluqçusu olmayan işçilərin aylıq vəzifə maaşları 210 manatdan 295 manata, 2-ci və 3-cü kateqoriya dövlət orqanlarında çalışan dövlət qulluqçusu olmayan işçilərin aylıq vəzifə maaşları 200 manatdan 280 manata, 4-cü və 5-ci kateqoriya dövlət orqanlarında çalışan dövlət qulluqçusu olmayan işçilərin aylıq vəzifə maaşları 180 manatdan 260 manata qaldırılıb.

Azərbaycan Milli Elmlər Akademiyasının Rəyasət Heyəti və Aparatı və AMEA-nın Gəncə bölməsinin aparatının işçiləri: AMEA prezidentinin maaşı 1837 manatdan 2570 manata, AMEA-nın 1-ci vitse-prezidentinin maaşı 1276 manatdan 1780 manata, AMEA-nın vitse-prezidenti, akademik katibinin



maaşı 1177 manatdan 1645 manata, AMEA-nın Rəyasət Heyətinin üzvləri, elmi bölmələrin akademik katibləri, müşavirləri, AMEA-nın Gəncə bölməsinin akademik - katibinin maaşı 880 manatdan 1230 manata, idarə rəisinin maaşı 853 manatdan 1190 manata qaldırılıb.

Təhsil Nazirliyinin Ərazi-Maliyyə Hesablaşma Mərkəzi, "Azərbaycan Milli Ensiklopediyası" Elmi Mərkəzi, Səhiyyə Nazirliyinin Məhkəmə-Tibbi Ekspertiza və Patoloji Anatomiya Birliyinin və Məhkəmə Psixiatrik Ekspertiza Mərkəzi, Bakı Şəhər İcra Hakimiyyətinin tabeliyindəki Bakı Şəhər Məktəbəqədər təhsil müəssisələri və uşaq evləri idarəsi.

Qeyd edək ki, Azərbaycan Respublikası Daxili İşlər Nazirliyinin xüsusi rütbəsi olan əməkdaşlarının, Dövlət Təhlükəsizliyi Xidmətinin hərbi qulluqçularının (müddətli həqiqi hərbi xidmət hərbi qulluqçuları istisna olmaqla), Dövlət Sərhəd Xidmətinin hərbi qulluqçularının (müddətli həqiqi hərbi xidmət hərbi qulluqçuları istisna olmaqla), Ədliyyə Nazirliyinin Penitensiar xidmətinin və Tibb baş idarəsinin xüsusi rütbəsi olan əməkdaşlarının aylıq pul təminatı vəzifə maaşlarının orta hesabla 40 faizi həcmində artırılıb.

Sözü ilə əməli vəhdət təşkil edən LİDER

Görülən hər bir iş, atılan hər bir addım, Azərbaycan dövlətinin uğurlu inkişafı, xalqın rifahının yaxşılaşmasına xidmət edir. Bu gün Azərbaycanın daha güclü olması üçün ardıcıl uğurlu siyasəti davam etdirmək son 16 ildə görülmüş işlərin uğurlu nəticələri bir daha təsdiqləyir. Bu vədlərin ardıcıl yerinə yetirilməsi nəticəsində, Azərbaycan son on altı ildə öz dinamik inkişafını təmin edib, mühüm transmilli enerji və nəqliyyat layihələrini icra edib, planetin azsaylı kosmik dövlətləri sırasına daxil olub, ölkə iqtisadiyyatının ayrı-ayrı sahələrinin əsaslı inkişafına nail olunub. Əhalinin rifahı durmadan yüksəlib, ölkədə 3 milyon insanı əhatə edən böyük sosial paketin həyata keçirilməsinə başlanılıb. Cəmiyyəti düşündürən istənilən məsələdə Prezident xalqla həmrəylik nümayiş etdirib və irəli sürülən məsələlərin həlli ilə bağlı operativ tədbirlər həyata keçirib.

"Opinion Way" in "Azərbaycanda həyata keçirilən sosial-iqtisadi fəaliyyəti və bu sahədə Prezident İlham Əliyevin son ildə aparıldığı islahatları necə qiymətləndirirsiniz" sualına sorğuda iştirak edənlərin 90,5 faizi, bütövlükdə, müsbət cavab verməsi də, bunu

təsdiq edən faktordur. Məsələ ondadır ki, əksər beynəlxalq təşkilatlar, aparıcı maliyyə qurumları son bir ildə Azərbaycanda gedən sosial-iqtisadi prosesləri, həyata keçirilən islahat kursunu böyük maraqla izləyir və çox müsbət səciyyələndirirlər. Dünya Bankının "Doing Business" hesabatında da Azərbaycan hazırda dünya miqyasında 25-ci yerdə qərar tutub. Aparıcı beynəlxalq reyting agentlikləri Azərbaycanın sosial-iqtisadi və maliyyə durumunu yüksək qiymətləndirir. Odur ki, Prezident İlham Əliyevin Azərbaycan xalqının maraqlarını əks etdirən sosial-iqtisadi siyasətinin ölkə əhalisi tərəfindən bəyənilməsi tam təbii hesab olunmalıdır.

Ekspertlər nə deyirlər?

Ekspertlərin fikrinə görə, Prezident İlham Əliyevin son bir ildə həyata keçirdiyi struktur və kadr islahatları dövlət idarəetməsinin səmərəliliyinin artırılması, şəffaflaşdırılması, cəmiyyəti narahat edən mənfi halların aradan qaldırılması, peşəkar kadr bazasının formalaşdırılması və layiqli namizədlərin mühüm vəzifələrə irəli çəkilməsi kimi məsələlərin həlli istiqamətində ciddi addım olub. Təsədüfi deyil ki, son zamanlar keçirilən bütün sorğularda Azərbaycanda dövlət idarəçiliyinin təkmilləşdirilməsi sahəsində görülmüş tədbirlər yüksək qiymətləndirilib.

Sədaqət Vəliyeva: "Azərbaycanda sosial sahədə inqilabi addımların növbəti mərhələsi başlanır"

"Ötən gün Prezident İlham Əliyev minimum aylıq əməkhaqqının 180 manatdan 250 manata çatdırılması, dövlət qulluqçularının aylıq vəzifə maaşlarının 50 faiz, hərbi və hüquq-mühafizə orqanlarının xüsusi rütbəli əməkdaşlarının və mülki işçilərinin əməkhaqlarının 40 faiz, dövlət ümumi təhsil və peşə təhsili müəssisələrində çalışan bilik və bacarıqlarının diaqnostik qiymətləndirilməsi aparılan müəllimlərin vahid aylıq vəzifə maaşlarının orta hesabla 20 faiz, dövlət büdcəsindən maliyyələşən bir sıra digər təşkilatlarda çalışan şəxslərin aylıq vəzifə maaşlarının orta hesabla 40 faiz artırılması haqqında bir sıra sərəncamlar imzalandı. Bu isə, Azərbaycanda sosial sahədə atılan inqilabi addımların növbəti mərhələsinin başlandığına işarə idi". Bunu "SƏS"ə açıqlamasında Yeni Azərbaycan Partiyası Nizami rayon təşkilatının

sədri, Milli Məclisin deputatı Sədaqət Vəliyeva deyib.

S.Vəliyeva əlavə edib ki, sosial sahədə atılan bu mütərəqqi addımlar Azərbaycan vətəndaşının maraqlarının dövlətin həyata keçirdiyi siyasətin mərkəzində dayandığını təsdiqləməklə yanaşı, eyni zamanda, Prezident İlham Əliyevin güclü sosial siyasətinin başlıca hədəfinin əhalinin rifahının təminatı olduğunu, bu siyasətin əsasında vətəndaş amili, sosial ədalət və humanizm prinsiplərinin dayandığını bir daha sübut edir.

İslahatlar kompleks karakter daşıyır

Cənab Prezidentin ötən bir illik fəaliyyətini qiymətləndirməyə imkan verən ən mühüm məsələlərdən biri bu ilin fevral ayında vətəndaşların rifahının daha da yüksəldilməsi ilə bağlı verilən qərarlar oldu. Bir daha təsdiq olundu ki, əhalinin sosial rifahının gücləndirilməsi ölkədə həyata keçirilən siyasətin əsas istiqamətlərindən biridir. Xüsusilə, Prezidentin imzaladığı sərəncamlar göstərdi ki, islahatlar kompleks karakter daşıyır və atılan hər bir addımın mərkəzində Azərbaycan vətəndaşının etibarlı sosial təminatı dayanır. Qazanılan uğurlar bir daha onu sübut edir ki, Prezident İlham Əliyevin uğurlu və uzaqgörən siyasəti nəticəsində, Azərbaycan qarşısında dayanan hədəflərə və müəyyən etdiyi məqsədlərə doğru inamla irəliləyir. Şübhəsiz, bu dəyişikliklərin memarı Möhtərəm Prezidentimiz İlham Əliyevdir.

Bir sözlə, Azərbaycan dövlətinin sosial inkişaf sahəsində əldə etdiyi uğurlu nəticələr, deməyə əsas verir ki, Azərbaycan uğurlu inkişafdadır. Ən başlıcası isə, qazanılan iqtisadi uğurlar sosial siyasətin genişlənməsinə yeni imkanlar yaradır. Çox qürurverici ənənədir ki, həyata keçirilən sosial siyasət tamamilə Azərbaycan vətəndaşının həyatını müsbət istiqamətdə dəyişdirməyə, insanların özlərini güvənli hiss etməyə sövq edir. Qətiyyətlə bildirmək olar ki, Cənab İlham Əliyevin yeritdiyi kurs, nəinki böyük hərflərlə qeyd ediləcək İSLAHAT-dır, hətta islahata inqilabi yanaşma nümunəsidir.

Beləliklə, bütün bunlar o deməkdir ki, dövlət başçımız növbəti illərdə də Azərbaycan Prezidenti kimi Ümummilli Lider Heydər Əliyev tərəfindən başlanan, ölkəmizi böyük perspektivlərə doğru aparacaq uğurlu inkişaf strategiyasını davam etdirəcək və xalqımızın rifah halı daim yüksələcək.

RƏFİQƏ KAMALQIZI

İordaniya mətbuatı Azərbaycanın Birinci vitse-prezidenti Mehriban Əliyevanın çoxşaxəli fəaliyyətindən yazır



İordaniyanın "Petra" dövlət informasiya agentliyində, aparıcı "Əd-Dustur" və "Ər-Ray" qəzetlərində, eləcə də www.orobanews.com, www.nayrouz.com kimi xəbər portallarında Azərbaycanın Birinci vitse-prezidenti, Heydər Əliyev Fondunun prezidenti Mehriban Əliyevanın fəaliyyəti haqqında məqalə yayılıb.

Azərbaycanın İordaniyadakı səfirliyindən AZƏRTAC-a bildirilə ki, məqalədə Mehriban Əliyevanın həyatı, çoxşaxəli fəaliyyətinə nəzər salınır. Oxuculara məlumat verilir ki, Azərbaycanın birinci xanımı müxtəlif təşəbbüslər vasitəsilə xalqın geniş təbəqəsinin, xüsusilə də qaçqın və məcburi köçkünlərin üzləndiyi problemlərin həllinə nail olur, onlar üçün firavan yaşayışın təmin olunmasında böyük rol oynayır. Heydər Əliyev Fondunun xətti ilə yeni məktəblər, xəstəxanalar, uşaq bağçaları, eləcə də talassemiya mərkəzi tikilib. Mehriban xanımın diqqət dairəsində uşaqlarla yanaşı, ahıllar və şəhid ailələri də dayanır.

Heydər Əliyev Fondunun Azərbaycanın musiqi mədəniyyətinin, xüsusilə mənsub olduğu xalqın milli musiqi növü olan muğamın təşviqində əvəzsiz xidmətlər göstərdiyi, paytaxt Bakıda Muğam Mərkəzi inşa etdirdiyi, muğam janrının bir çox ölkələrdə təbliğinə və tanıtılmasına müvəffəq olduğu məqalədə öz əksini tapır. Fondun dünyanın müxtəlif ölkələrindən dəvət olunan tanınmış və perspektivli musiqiçilərin iştirakı ilə musiqi festivalları və gecələri təşkil edərək, Azərbaycan mədəniyyətinin təbliğinə əvəzsiz töhfələr verdiyi, yaradıldığı gündən bəri dünya mədəniyyətinin inkişafında, sivilizasiyalararası dialoqun möhkəmlənməsində böyük rol oynadığı, humanist dəyərlərin, sülh və tolerantlığın yayılmasına, mədəniyyətlərarası dialoqun inkişafına müstəsna töhfələr verdiyi vurğulanır.

Məqalədə Heydər Əliyev Fondunun dəstəyi ilə Parisdəki Luvr Muzeyində İslam incəsənəti bölməsinin yaradıldığı, Versal sarayında tarixi incəsənət abidələrinin, həmçinin İkinci Dünya müharibəsi nəticəsində dağıdılmış Berlin qəsrinin, Vatikan arxivində saxlanılan nadir əlyazmaların və orada yerləşən qədim heykəllərin bərpa işlərinin həyata keçirildiyi qeyd edilir. Roma şəhərində yerləşən Kapitolini Muzeyində filosoflar zalının bərpası Fondun bu sahədə ən mühüm nailiyyətlərindən biri hesab edilirdi oxucuların diqqətinə çatdırılır. Həmçinin dünyanın müxtəlif ölkələrində baş verən təbii fəlakətlərin qurbanlarının da Mehriban xanım Əliyevanın diqqətindən kənar qalmadığı öne çəkilir və bu yöndə təqdim edilən humanitar yardımlar yada salınır.

Azərbaycan şifahi xalq ədəbiyyatının, milli irsinin, mədəniyyət və musiqisinin qorunması və inkişafında göstərdiyi səylərin nəticəsi olaraq birinci xanımın 2004-cü ildə UNESCO-nun, İslam dünyasının müxtəlif sahələrində xidmətlərinin nəticəsi olaraq 2006-cı ildə İSESKO-nun xoşməramlı səfiri adına layiq görülməsi barədə oxuculara məlumat verilir.

Məqalədə Mehriban Əliyevanın Azərbaycanın idman ölkəsi kimi tanıtılması istiqamətindəki dəyərli töhfələrinə də geniş yer ayrılır. Xüsusilə qeyd edilir ki, onun yorulmaz əməyi nəticəsində Azərbaycan 2015-ci ildə birinci Avropa Oyunlarına, 2017-ci ildə IV İslam Həmrəyliyi Oyunlarına, bədii gimnastika üzrə beynəlxalq kubok yarışına müvəffəqiyyətlə ev sahibliyi edib. Bundan başqa, "Avroviziya" məhni müsabiqəsinin Bakıda yüksək səviyyədə keçirilməsində də birinci xanımın səyləri məqalədə qeyd olunur. Diqqətə çatdırılır ki, Mehriban xanım Əliyeva gördüyü işlərə görə bir çox ölkələrin və beynəlxalq təşkilatların müxtəlif orden və medallarına layiq görülüb.

Əli Əhmədov: "Mühacir müxalifətin anti-Azərbaycan fəaliyyəti insanların sərt təpkiyi sayəsində tam iflasa uğrayacağına şübhə yoxdur"

"Müxalifətin hakimiyyət iddialarını reallaşdırmaq üçün qanuni resurslarının çatışmazlığı və iddialarının həyata keçirilməsi naminə istənilən üsul və vasitədən faydalanmağa hazır olması onu siyasi prosesin təhlükəli və eyni zamanda arzuolunmaz iştirakçısı olmağa sürükləyir.



Ayrı-ayrı ölkələrin siyasi tarixindən götürülən səbəblərdən müxalifət qüvvələrinin ifrat siyasi radikalizmə yuvarlanmasına, inqilabçı hərəkatlara, radikal dini dəstələrə və hərəkatlara, anarxist, hətta terrorçu təşkilatlara çevrilməsinə dair kifayət qədər misallar gətirmək mümkündür. Bunu ölkədə demokratiyanın azlığı ilə əsaslandırmağa çalışanlar öz iddialarında qətiyyəni səmimi deyillər. Müxalifətin ictimai dəstəyinin azlığının demokratiyanın azlığı kimi cəmiyyətə təqdim edilməsi cəhdləri yeni deyil və çoxdandır ki, nəinki vərdiş halına çevrilib, həm də siyasi taktika dərəcəsinə qaldırılıb". Bu fikirləri Azərbaycan Respublikası Baş nazirinin müavini, YAP Sədrinin müavini-İcra katibi Əli Əhmədov özünün "Facebook" səhifəsində paylaşmışdır.

Əli Əhmədov bildirib ki, müxalifətin mahiyyətinin və siyasi davranış (yaxud mübarizə) üsullarının radikal şəkildə dəyişməsinin geniş yayılmış formalarından biri mühacir müxalifətçilikdir. Ölkədaxili siyasi proseslərə kənar müdaxilələrin sınaqdan keçmiş vasitəsi rolunda çıxış etməsi onun ən başlıca təhlükəsidir. Mahiyyət etibarilə mühacir müxalifət və məlum beşinci kolon hadisələri bir mədalın iki üzüdür: hər ikisi ölkədaxili siyasi proseslərdə xarici maraqların təmsilçisi rolunu oynayır, hətta həmin maraqların həyata keçirilməsində vasitəçilik xidməti göstərir. XIX əsrin sonu - XX əsrin əvvəllərində Avropa ölkələrində Osmanlı imperiyasına qarşı məkrli planların hazırlandığı bir zamanda orada sığınacaq tapan türk müxalifətinin imperiyanın sonrakı acı taleyində günahları az olmamışdır. Mühacir müxalifətin xüsusi xidmət orqanları tərəfindən idarə olunmasına dair ölkələrin tarixindən də artıq təsdiqini tapmış faktlar göstərmək mümkündür və bu faktlar hamıya məlumdur.

Təəssüfləndirici haldır ki, Azərbaycan müxalifətinin müəyyən kesimini mühacir müxalifət təmsil edir. Onun Azərbaycan əhalisinin maraqlarını ifadə etmək imkanlarının (və istəyinin) olmaması bir yana, asanlıqla, bəlkə də həvəslə xarici dairələrin təsiri altına düşmək təhlükəsi kifayət qədər yüksəkdir. Əvvəla mühacir müxalifətin sığınacaq tapdığı ölkənin xüsusi xidmət orqanlarının təsirindən özünü qorumaq şansı ümumiyyətlə yoxdur və bu səbəbdən sonuncu

nun nəzarəti altında fəaliyyət göstərməyə məhkumdur. Digər tərəfdən isə o, istənilən maraqlı tərəflər üçün tam açıq, müdafiəsiz hədəfdir, necə deyərlər göydəndüsmə firsətdir. Bu baxımdan, onun digər ölkələrin xüsusi xidmət orqanlarının təsiri altına düşmək təhlükəsi də mövcuddur. Habelə, mühacir müxalifətin könüllü olaraq xarici xüsusi xidmət orqanlarının təkliflərindən faydalanmaq istəyi də istisna deyil.

"Azərbaycanın mühacir müxalifətinin siyasi ritorikası və fəaliyyət metodları onun maraqlı xarici qüvvələrin təsiri altına düşməsi ehtimalının kifayət qədər yüksək olmasından xəbər verir. Azərbaycanın mühacir müxalifətinin müxtəlif ölkələrdə bu rolunu icra etmiş qrupların klassik sxemində tam uyğun şəkildə formalaşmış fəaliyyət göstərməsi tarixi paralellərə isbat olunur. Müxalifətin milli maraqların əleyhinə çıxmağa hazır olan uğursuz nümayəndələrinin siyasi mühacir qismində xarici ölkələrə toplanması və onlardan Azərbaycanın əleyhinə müxtəlif formalarda istifadə edilməsinə dair məlum faktlar deyilənən ən sadə sübutudur.

Mühacir müxalifətin əsas təhlükəsi və buradan da irəli gələn arzuolunmazlığı onun hakimiyyətə deyil, dövlətə qarşı alətə çevrilməsindədir. Onun əli ilə aparılan total yalan və böhnan kampaniyasının, ən uğursuz müqayisələrin, ölkə əhalisinin itaətsizliyə, hətta qeyri-qanuni hərəkatlara səslənməsinin başlıca hədəfi Azərbaycan dövləti, onun sabitliyi və əminamənliyi, Azərbaycanın nüfuzu, iqtisadi və geopolitik maraqlarıdır. Onların hərəkatlarının və fəaliyyətinin kökündə bütövlükdə milli maraqlar, cəmiyyətin hər hansı kəsiminin mənafeyi deyil, mühacir müxalifəti maliyyələşdirən və bu səbəbdən də yönəltmək, istiqamətləndirmək hüququ qazanan xarici dairələrin maraqları dayanır. Nə qədər pərdələməyə, "vətəne xidmət" donu geyindirməyə çalışsalar da, bu cür əməllərə yalnız bir ad vermək olar: Vətəne xəyanət. Azərbaycan cəmiyyətində bunu hamı yaxşı anlayır və ona görə də mühacir müxalifətin anti-Azərbaycan, anti-milli fəaliyyətinin insanların sərt təpkiyi sayəsində tam iflasa uğrayacağına şübhə yoxdur"-deyər, YAP Sədrinin müavini vurğulayıb.

"Azərbaycan xalqı hələ də Ermənistanın yürütdüyü işğal siyasətindən əziyyət çəkir"

"XXI əsrdə Azərbaycan xalqı hələ də Ermənistanın yürütdüyü işğal siyasətindən əziyyət çəkir". SİA-nın məlumatına görə, bunu Prezident Administrasiyası xarici siyasət məsələləri şöbəsinin müdiri Hikmət Hacıyev öz "Twitter" səhifəsində yazıb. H.Hacıyev qeyd edib ki, 1 sentyabr 1939-cu ildə tarixin ən qanlı müharibəsi olan II Dünya müharibəsi başlayıb: "XXI əsrdə Azərbaycan xalqı Ermənistanın yürütdüyü, bu yaxınlarda baş nazir səviyyəsində bir daha təsdiq edilən, II Dünya müharibəsinə xas olan işğal, annekasiya, anşlüz kimi siyasətdən və təfəkkürdən əziyyət çəkir".



Con Boltonun "z" turnesi: Ukrayna-Moldova-Belarus-Polşa seçiminin geosiyasi səbəbləri

ABŞ Prezidentinin milli təhlükəsizlik məsələləri üzrə müşaviri C.Boltonun Ukrayna, Moldova, Belarus və Polşaya səfərinin trayektoriyası müəyyən mənada "z" hərfini xatırladır. Bir sıra ekspertlər hətta "Zorro" rəmzi ilə müqayisə aparırlar. Yeni, Amerika rəsmisi məcazi mənada səfərində bir "Zorro" damğasını vurdu. Ancaq bu, kənar-dan belə görünə bilər. Danışıqların real məzmununun analizi göstərir ki, C.Bolton gözlədiyi səviyyədə səmərəli danışıqlar apara bilməyib. Xüsusilə Minskə onu məyus ediblər. Prezident A.Lukaşenko ilə demək olar ki, heç bir məsələdə razılıq əldə edilməyib. Kiyev və Kişineuda isə xeyli dərəcədə ortaq mövqe formalaşdırılıb. Bunlarla yanaşı, C.Bolton Varşavada yenidən Ukrayna, Belarus və Polşa nümayəndələri ilə görüşərək regional təhlükəsizlik məsələlərini müzakirə edib. Belə görünür ki, Polşadakı danışıqlar Ukrayna-Moldova-Belarus danışıqlarının müəyyən mənada davamı olub. Bu məqamların fonunda bütövlükdə C.Boltonun Şərqi Avropa ölkələrinə səfərinin geosiyasi təhlili üzərində geniş dayanmağa ehtiyac görürük.

Təhlükəsizlik və geosiyasi maraqlar: Vaşinqton tərəfdaşlarından nəyi tələb edir?

Amerika Prezidentinin milli təhlükəsizlik müşavirinin Ukrayna, Moldova, Belarus və Polşaya səfəri ilə bağlı müxtəlif fikirlər səslənirdi. Ekspertlər bu səfərin arxasında duran məqamları aydınlaşdırmağa çalışırdılar. Onlar fərqli arqumentlər gətirirdilər. Lakin hiss olunurdu ki, ekspertlər C.Boltonun ciddi məqsədlərinin olduğuna əmindirlər. Onu xatırladaq ki, buna bənzər ajiotaj Ağ ev "qır-çı"nın Cənubi Qafqaz ölkələrinə səfəri ərəfəsində də yaradılmışdı. Gözləntilər özünü doğrultdu mu? C.Bolton hansı sürprizi etdi?

Qərribə de olsa, bu suala cavab hələ yoxdur. Çünki aparılan danışıqlarla bağlı sürpriz və ya sensasiya sayıla biləcək informasiya gözə dəymir. C.Boltonun özü də təvazökar fikirlər söyləyir. Bəs həqiqətdə nələr oldu? ABŞ Prezidentinin müşaviri boşunamı uzun yolu qət etdi?

Bütövlükdə bu kimi məsələlərdə ehtiyatlı olmaq lazımdır. Qəti fikir söyləmək risklidir, lakin ümumilikdə səfərin məzmunu və məqsədi barədə tezislər ifadə etmək olar. Aydın idi ki, C.Boltonun səfəri üçün zaman təsadüfi seçilməyib. G7 sammitində də əsas müzakirə mövzularından biri Ukrayna məsələsi olub. Orada Fransa və Almaniyanın "Normand formatı" üzrə görüş təşkil etməsi qərar alınıb. Bu prosesdə Amerikanın harada olduğu aydın deyil. Vaşinqton üçün bunun əhəmiyyətini dərk etmək üçün Amerika ilə Avropa İttifaqı arasında təhlükəsizlik sahəsində fikir ayrılığının olduğunu xatırlatmaq kifayətdir.

Digər tərəfdən, G7 üçün Çin məsələsi də çox aktualdır. O cümlədən böyük dövlətlər ABŞ-la Çin arasında müşahidə edilən ticarət mübahisələrindən narahatlıqlarını gizlətmirlər. Konkretləşdirsək, deyə bilərik ki, Vaşinqton üçün Ukrayna məsələsi həm geosiyasi nüfuz, həm də Çinlə ticarət müharibəsi aparılması aspektində aktualdır. C.Bolton Kiyevdə hər iki məsələni Prezident V.Zelenski ilə müzakirə edib.

Təbii ki, Vaşinqton "Normand dördlüyü" formatına daxil olmaqda maraqlıdır. Vaşinqton Fransa və Almaniyanı özünün təmsilçisi



Con Boltonun "z" turnesi: Ukrayna-Moldova-Belarus-Polşa seçiminin geosiyasi səbəbləri

Siz buradasınız: Əsas səhifə ==> BEYNƏLXALQ TƏŞKİLATLAR ==>



hesab etmir. Parislə Berlin öz maraqları mövcuddur. Amerika bu formatda iştirak etmək arzusunu bir qədər öncə dilə gətirmişdi. İndi isə konkret sahədə bu imkanı yoxlamaq olardı. Məsələ həm də ancaq Fransa və Almaniya ilə bağlı deyil. Məsələn, V.Zelenski rusiyalı həmkarı ilə payız aylarında "Normand formatı" çərçivəsində görüşüb Ukrayna ərəzində müzakirə aparacaqlar. Əlbəttə, Vaşinqton bilməlidir ki, bu, hansı şərtlər daxilində ola bilər. Əgər Ukrayna ilə Rusiya müəyyən razılığa gəlsələr, Qərbin geosiyasi dividendi nələr ola bilər?

Bütün bunlar, qərribə de olsa, Çin məsələsi ilə də əlaqələndirilir. Çünki Pekin Ukrayna iqtisadiyyatına getdikcə daha çox sərmayə qoymağa başlayır. "Bir kəmə, bir yol" layihəsi çərçivəsində həmin proses daha da genişləne bilər. Bundan başqa, Ukraynanın "Motor Siç" zavodunun səhmlərinin yarımını çoxunu çinlilər alıblar. Ukraynanın bu hərbi təyinatlı zavodu Çinin inhisarına keçsə, nəticəsi nə ola bilər? Əlbəttə, onu da nəzərə almaq lazımdır ki, məsələ yalnız bir zavodla məhdudlaşmır. Söhbət bütöv bir prosesdən gedir. Yeni, vəziyyət global miqyasda ABŞ-Çin mübarizəsi ilə bağlı olmuşdur.

Deməli, Vaşinqton Ukraynada müəyyən geosiyasi dəyişikliklərin başladığını görür və ona müdaxilə etməyə çalışır. Burada Amerikanın maraqlarının pozulmasına qətiyyətlə yol vermək istəmir. C.Boltonun Ukrayna səfəri ilə bağlı özünün söylədikləri vurğulanan özəlliklər baxımından maraqlıdır. ABŞ Prezidentinin müşaviri deyib: "Milli təhlükəsizlik və müdafiə sektorundan olan ukraynalı həmkarlarım ilə görüşmək çox maraqlı idi. Bizim müzakirələr onu göstərir ki, biz Ukraynanın təhlükəsizliyi və suverenliyinin saxlanması üçün sadıq, həm də ona sadıq ki, ölkə Çinin iqtisadi istismarının qurbanı olmasın".

Rusiya və Çin: Vaşinqtonun iki cəbhədə mübarizəsi və Minskə soyuq küləklər

Bu fikirlərdən belə anlaşılır ki, C.Bolton

Kiyevdə Rusiya və Çin Ukraynaya təsirinin azaldılması imkanlarını müzakirə edib. Hər iki məsələ onlar arasında fikir birliyi olub. O cümlədən C.Bolton Çinin Ukrayna iqtisadiyyatına qoyduğu sərmayələri "istismar cəhdi" kimi qiymətləndirib. Ancaq Kiyevin bu mövqeni tam müdafiə etdiyi inandırıcı görünmür.

Ukraynadan fərqli olaraq Moldova səfəri haqqında C.Bolton konkret fikir söyləməyib. Ekspertlərin təxminlərinə görə, tərəflər arasında münasibətlər istidir. Bu səbəbdən C.Boltonu Kişineuda dinlədiklərinə şübhə yoxdur. Baş nazir M.Sandunun Amerikaya üstünlük verdiyini nəzərə alsaq, onun C.Boltonla anlaşıldığını təxmin edə bilərik. M.Sandunu bu bağlılıqda deyib ki, bu səviyyədə səfər "Moldova Respublikasına güclü dəstəyə işarədir" və həm də Amerika ilə münasibətlərin misli görünməmiş inkişafının əlamətidir. Uzun illər Moldova rəsmilərinə Qərbin qapıları bağlı idi. Ölkə olixarxik təcrid vəziyyətində idi. "Bu gün situasiya dəyişib. Bütün əhəmiyyətli xarici tərəfdaşlar Moldovaya maraq göstərirlər. Bizim qarşımızda bütün qapılar açılib". Məsələ ondan ibarətdir ki, Moldovadan olixarx V.Plaxotnyuk qaçıb və qayıtmayacağını bəyan edib.

Bu hadisədən bir qədər əvvəl isə Rusiyanın müdafiə naziri S.Şoyqu Dnestryanı bölgəyə səfər edib oradakı Rusiya hərbiçilərini yoxlamış və böyük bir silah anbarının ləğv ediləcəyini demişdi. Bir çox ekspertlər bunu Rusiyanın Moldovadan hərbi aspektdə müəyyən dərəcədə çəkiləcək fikrində olduğu kimi qiymətləndirmişdi. Ancaq Moldova hökumətindəki vəziyyət bunun belə olmadığını göstərir. Orada Rusiya və qərbpərəst siyasi qüvvələr eyni dərəcədə təmsil olunublar. Prezident İ.Dodon da Rusiyanın maraqlarının nəzərə alınacağını deyir. Bu yaxınlarda Moldova hökumətinin nümayəndə heyətinin Rusiyaya səfər etməsi nəzərdə tutulub. Yeni, Kişineu göstərir ki, ölkədə Qərblə Rusiyanın maraqlarını tarazlaşdırıb, sakitlik yaratmaq fikrindədir. Bu baxımdan C.Boltonun Moldovaya səfəri aktualıq kəsb edir. Ən azından Vaşinqton moldovalı rəsmilərə Rusiya ilə necə danışmalı olduğuna dair məsləhətlər verə bilər.

Ukrayna və Moldova səfərləri fonunda

C.Boltonun Belarus səfəri xeyli bədbinlik yaradıb. Amerika rəsmisi A.Lukaşenko ilə danışıqlardan sonra etiraz edib ki, apardığı müzakirələr heç bir nəticə verməyib. Belarus Prezidenti də danışıqlardan öncə vurğulamışdı ki, Amerika ilə münasibətləri "ağ kağızdan başlamaq lazımdır". Yeni, bu günə qədər olan vəziyyətdən tamamilə imtina etmək gərəkdir. Çünki iki ölkə arasında soyuq münasibətlər mövcuddur, hətta 2008-ci ildən Minskə ABŞ səfəri yoxdur.

Belarus Prezidenti onu da vurğulayıb ki, Amerikanın Belarusa iradları çoxdur və eyni zamanda, Minski də qane etməyən müəyyən məqamlar mövcuddur. Görünür, bütün bunlara rəğmən, tərəflər arasında razılıq olmayıb. Təbii ki, Belarus Rusiyaya qarşı addım atmaz, Vaşinqtonun ittifaq dövlətindən imtina etmək təklifini qəbul etməz. Çinlə münasibətlərə Vaşinqtonun qarışmasına Minsk normal baxmır. "Normand formatı" ilə bağlı A.Lukaşenkonun V.Putine hər hansı bir fikir bildirməsi də inandırıcı görünmür.

Bunlar hansı nəticə çıxarmağa əsas verir? Görünür ki, C.Boltonun "z" səfəri elə də uğurlu olmayıb. Müəyyən ümumi məsələlərdə Ukrayna və Moldova ilə ortaq mövqe tapılsa da, Belarus cəbhəsində tam məqbuliyyət olub. Bunlardan başqa, Ukrayna və Moldova da hazırkı geosiyasi şəraitdə öz maraqlarına uyğun hərəkət edəcəklər. Məsələn, Kiyev Moskva ilə atəşkəsə nail olmağa çalışır, Moldova rəhbərliyi isə Avropa ilə yanaşı, Rusiyanın da marağını nəzərə almağa cəhd göstərir.

Belə gedişat onu da ifadə edir ki, artıq Vaşinqton əvvəlki kimi başqa ölkələrə hökm edə bilmir. Ölkələr müstəqil mövqə tutub, öz maraqlarına uyğun hərəkət etməyə çalışırlar. Vaşinqton üçün bunun qarşısını almaq gətirdikcə daha da çətinləşir. Bunlarla yanaşı, C.Boltonun Ukrayna, Moldova və Belarusla eyni səfər çərçivəsində müzakirələr aparması Aİ-nin "yeni müstəqil Qərb dövlətləri" təsnifatına uyğundur. Qərb həmin ölkələri xarici siyasətində bir-birindən ayırmır. Bu da maraqlı faktıdır və bu üç Şərqi Avropa ölkəsinin gələcək taleyi aspektində müəyyən düşüncələrə yol açır.

Azərbaycan idmanı inkişafının ən yüksək dövrünü yaşayır

Paytaxtımız daha bir mötəbər yarışa ev sahibliyi etməyə hazırlaşır

İqtisadi göstəricilər, beynəlxalq aləmdə qazanılan imic, sabitlik adasına çevrilən Azərbaycan multi-kultural və tolerant mühit olaraq da tanınır.

Bütün bunlarla yanaşı, Azərbaycanda idman sahəsinə dövlət tərəfindən ayrılan diqqət, idman sahəsində qazandığımız nailiyyətlər, dünya və Avropa çempionatlarında idmançılarımızın əldə etdiyi medallar və mükafatlar ölkəmizin beynəlxalq idman təşkilatlarında da mövqeyinin xeyli güclənməsinə, Azərbaycanın dünyaya əsl idman ölkəsi kimi tanınmasına səbəb olub. Bu gün ölkəmizdə mövcud olan idman hərəkatı beynəlxalq idman ictimaiyyətinin və idman federasiyalarının həvəslə ən mötəbər yarışlarını ölkəmizə həvalə etməsinə dəlalət edir. Paytaxt Bakıda beynəlxalq idman yarışlarının yüksək səviyyədə təşkili Azərbaycanın bu sahədə dünya liderləri sırasına daxil olduğunu göstərir. Buna son 16 ildə Azərbaycanın dünyada ən sürətli templərlə inkişaf edən ölkəyə çevrilməsi imkan verib. Bakıda və bütövlükdə, Azərbaycanda idman infrastrukturunun yaradılması istiqamətində böyük işlər görülüb. Bakı "Olimpiya" Stadionu, Tofiq Bəhramov adına Respublika Stadionu, Bakı Su İdmanı Sarayı, Bakı İdman Sarayı, "Baku Crystall Hall", Bakı Tennis Akademiyası, Heydər Əliyev adına İdman Arenası, "Bakcell Arena", Bakı Atıcılıq Mərkəzi, Bakı Ekspo Mərkəzi və digər idman kompleksləri müxtəlif növ yarışların keçirilməsinə imkan verir. İndi, nəinki paytaxt Bakıda, demək olar ki, ölkəmizin bütün bölgələrində müasir Olimpiya İdman Kompleksləri fəaliyyət



göstərir. Əlbəttə ki, ilk oyunların Bakıda keçirilməsi böyük nailiyyət oldu. "Bakı-2015" ilk Avropa Oyunlarının qədim tarixə, zəngin mədəniyyətə və adət-ənənələrə, yüksək tolerantlıq mühitinə və qonaqpərvərliyə malik olan Azərbaycanda keçirilməsinin əhəmiyyəti danılmazdır. "Bakı - 2015" Birinci Avropa Oyunlarının yüksək səviyyədə təşkil olunması və tarixi qələbənin qazanılması gələcəkdə ölkəmizdə daha möhtəşəm idman tədbirlərinin keçirilməsi üçün yeni perspektivlər açdı. Ondən iki il sonra Bakıda IV İslam Həmrəyliyi Oyunları keçirildi. Bu oyunlarda Azərbaycan idmançıları birinci yerə layiq görüldü. "İki il ərzində bir şəhərdə həm Avropa, həm İslam Oyunlarının keçirilməsi Azərbaycanın millətlərə, dinlərə, multikulturalizmə verdiyi töhfənin növbəti təzahürü olmuşdur. Azərbaycan idmançıları Olimpiya Oyunlarında da yaxşı nəticələr göstərirlər. Son Yay Olimpiya

ya Oyunlarında medalların sayına görə, Azərbaycan 14-cü yerdə qərarlaşmışdır və bu, bizim ölkəmiz üçün tarixi nailiyyətdir" deyərək dövlət başçısı qeyd etmişdi.

"Formula-1" Qran-Prisi, bu ilin mayında UEFA Avropa Liqasının final qarşılaşması kimi mötəbər yarışlara uğurla ev sahibliyi edən Azərbaycan bu və ya digər beynəlxalq yarışlara müvəffəqiyyətlə təşkil etməklə, bir daha dünyanın diqqət mərkəzinə çevrildi.

Paytaxt Bakıda beynəlxalq yarışların keçirilməsi istiqamətində ölkəmizdə ciddi işlərin görülməsi iqtisadi gücümüzə və dinamik inkişafa söykənir. Bu yaxınlarda isə paytaxt Bakımız XV Avropa Gənclər Olimpiya Festivalının heyəcan və sevincini yaşadı. Festivalın maraqlı açılış və bağlanış mərasimləri dünya miqyasında Azərbaycanın tarixi, müasirliyi, irsi və mədəniyyəti ətrafında yüksək fikirləri daha da dərinləşdirdi. Azərbaycanın id-

man ölkəsi olduğunu bir daha təsdiqlədi. Təbii ki, ölkənin beynəlxalq aləmdə tanınmasında, yetişən nəslin sağlam inkişafında önəmli vasitələrdən biri olan idmana da dövlətimiz tərəfindən xüsusi diqqət yetirilir. Dünyanın 7 gün ərzində izlədiyi XV Avropa Gənclər Olimpiya Festivalında Azərbaycan idmançılarının qələbələri bu sevinci daha da artırdı. Avropanın 48 ölkəsindən 3900-dək atletin mübarizə apardığı "EYOF Bakı 2019" XV Avropa Gənclər Yay Olimpiya Festivalında - idman mübarizəsində 23 medal - 10 qızıl, 7 gümüş və 6 bürünc qazanan Azərbaycan milli komanda hesabında dördüncü pillədə qərarlaşdı. Bu, Azərbaycan idman tarixinə daha bir səhifə yazmış oldu. "Zirvələrə hazırıq" devizi altında paytaxtımızda keçirilən "Bakı 2019" XV Avropa Gənclər Yay Olimpiya Festivalının yarışları paytaxtın 12 idman obyektində keçirildi. Beynəlxalq tədbirləri yüksək sə-

viyyədə təşkil edən Azərbaycan XV Avropa Gənclər Olimpiya Festivalını da yüksək səviyyədə təşkil etmişdi. Uğurları ilə tanınan ölkəmiz XV Avropa Gənclər Olimpiya Festivalının təşkilində tarixə yeni imzasını atdı. Festivalın canlı şahidi olmaq üçün ölkəmizə gələn əcnəbilər Azərbaycan mədəniyyətinin, xalqımızın qonaqpərvərliyinin, paytaxtın gözəlliyinin, insanların mehribanlığının, şəhərin sakitliyinin şahidinə çevrildilər.

Görülən işlər və həyata keçirilən tədbirlər Azərbaycanın düzgün inkişaf yolu tutduğunu sübut edir. Zəngin və güclü idman ənənələri, peşəkar təşkilatçılığı ilə dünya idman ailəsində söz və nüfuz sahibi olan Azərbaycan hələ neçə-neçə mötəbər idman yarışına ev sahibliyi edəcək. Necə ki, yaxın zamanda Azərbaycan Gimnastika Federasiyası ilin ən böyük gimnastika tədbirlərindən birinə ev sahibliyi edəcək. Sentyabrın 16-22-də Milli Gimnastika Arenasında keçiriləcək bədii gimnastika üzrə dünya çempionatına hazırlıqlar tam sürətlə davam edir. Təşkilatçılar gimnastika yarışlarının əsas hissəsinə çevrilmiş açılış mərasiminə bu dəfə də xüsusi yaradıcılıqla yanaşıblar. Mərasimdə Şərq motivləri əsasında səhnələşdirilmiş "Şərq nağılı" adlı sounun nümayişi ilə yanaşı, Azərbaycanın sevilməli ifaçılarının iştirakı nəzərdə tutulur.

Xatırladaq ki, bədii gimnastika üzrə dünya çempionatının açılış mərasimi sentyabrın 16-da Milli Gimnastika Arenasında keçiriləcək. Bütün bu uğurlar, isə onu göstərir ki, hazırda Azərbaycan idmanı inkişafının ən yüksək dövrünü yaşayır.

Nəzakət ƏLƏDDİNQIZI

Paytaxtda ictimai mənəviyyət əleyhinə və milli mentalitə zidd olan hallara qarşı mübarizə gücləndirilir. Bakı Şəhər Baş Polis İdarəsinin mətbuat xidmətinin rəisi, polis mayoru Elşad Hacıyev AZƏRTAC-a bildirib ki, bu məqsədlə bu gündən başlayaraq Baş Polis İdarəsinin rəhbərliyi tərəfindən təsdiq olunan tədbirlər planına müvafiq olaraq, polisın səlahiyyətləri çərçivəsində konkret vəzifələr müəyyənləşdirilib icraya yönəldilib.

Paytaxt sakinlərindən daxil olan müraciətlərin, müşahidə olunan sosial-neqativ halların təhlilləri göstərir ki, Bakıda fəaliyyət göstərən bəzi əyləncə-istirahət yerlərində ? gecə klublarında, barlarda, otel və motellərdə, mərkəzi küçələrdə ictimai mənəviyyət əleyhinə, əxlaqa zidd hallar var. Əxlaqa zidd olan bütün halların forma və təzahürlərinə qarşı mübarizənin səmərəliliyini artırmaq üçün milli-mənəvi dəyərlərimizə uyğun olmayan davranışların, ictimai əhəmiyyət kəsb edən digər neqativ halların qarşısının alınması üçün kompleks profilaktik tədbirlərin həyata keçirilməsi nəzərdə tutulur.

Əsasən Səbail rayonu ərazisində yerləşən "Fəvvarələr meydanı" və Nizami küçəsində, Nəsimi rayonu S.Vurğun və Nizami küçələrində

Bakı polisi: Paytaxtın mərkəzi küçələrində fasiləsiz fəaliyyət göstərən xüsusi naryad qrupları yaradılıb



nin kəsişmələrində yüngül əxlaqlı heyət terzi sürən şəxslərin profilaktikasına dair tərkibi əməliyyat, təhqiqat, ictimai təhlükəsizlik əməkdaşlarından ibarət fasiləsiz fəaliyyət göstərən xüsusi naryad qrupları yaradılıb. Paytaxtda xidmətin nümunəvi təşkili və aparılması,

asayışın, vətəndaşların qanuni mənafələrinin hüquqazidd əməllərdən etibarlı qorunması nəzərdə saxlanılmaqla müvafiq tədbirlər davam etdirilir. Görülən işlər, həyata keçirilən tədbirlər barədə ictimaiyyətə mətbuat vasitəsilə mütəmadi məlumatlar verəcək.

"Sosial şəbəkələr öz mahiyyətini itirməyə başlayıb"

Təəssüflə qeyd etmək istəyirəm ki, Azərbaycanda sosial şəbəkələr sürətlə söyüş platformasına çevrilir". Bunu SİA-ya açıqlamasında Jurnalist Araşdırmaları Mərkəzinin sədri Seymur Verdizadə deyib.

Onun sözlərinə görə, sosial şəbəkələrdə zorakılığa, qısasa, şiddətə çağırışlara son vaxtlar daha tez-tez rast gəlmək mümkündür: "Sosial şəbəkələr öz mahiyyətini itirməyə başlayıb. Rəqibin sosial şəbəkələr vasitəsilə linç edilməsi yolverilməzdir. Sosial şəbəkələr fərqli fikrə dözümlü arxa plana keçirib. Bir jurnalist kimi mən bundan çox əziyyət çəkirəm. Fərqli düşüncələrim çox vaxt "süngü" ilə qarşılır. Heç kimin sözü qənbər daşı kimi rəqibin başına çırpmağa ixtiyarı yoxdur. Siyasi mübarizə etika çərçivəsini aşmadan aparılmalıdır. Sosial şəbəkələr cəmiyyəti zorakılığa deyil, sevgiyə, barışa, həmrəyliyə səsləməlidir".

Ermənistan daha böyük böhran məngənəsindədir

İşğalçı ölkənin yeganə çıxış yolu işğal etdikləri Azərbaycan ərazisini tərk etməsidir

Son günlər Ermənistanda iğtişas və qarşıdurmalarla cərəyan edən hadisələrin təhlili bu ölkəni vaxtsız keçiriləcək parlament seçkiləri ərafəsi daha böhranlı və ziddiyyətlərlə dolu günlərin gözlədiyini deməyə əsas verir. Xüsusilə də, Ermənistan iqtisadiyyatının "ölü" vəziyyətdə olması ölkənin uçuruma yuvarlanmasını daha da sürətləndirir. Bu, reallıqdır. Çünki populist çıxışlar, yalan vədlər işğalçı ölkənin durumunu nə həll edə bilməz, nə də cibboş nazirliklərin rəhbərlərinə kimsə qulaq asa bilməz. Bu səbəbdəndir ki, ölkədə hər gün etiraz aksiyaları keçirilir, yollar bağlanır və işçilər çörək tələb edir. Publisistlər, davamlı olaraq mətbuatda yazırlar ki, Ermənistanda görüntü var, ancaq çörək yoxdur. Postinqiləbçi Ermənistanında narazılıq və güzəştə getməmək adı hala çevrilib. Başqa cür də ola bilməz. Çünki erməni hakimiyyətinin özü də inqilab sayəsində küçədən gəlib.

Tevos Arşakyan yazır:
"Nikol Paşinyan



Andrey Yepifantsev:
"Küçə "demokrat"ı elə küçə şüarı deməkdən başqa bir şey bacarmır"

Rusiyalı politoloq Andrey Yepifantsev bildirir ki, "küçə "demokrat"ının avantürüst fəaliyyəti, onu göstərir ki, o, şüarçılıqdan başqa bir şey bilmir: "Paşinyan boş-boş şüar deməyi bacarmır. Çünki "küçə"dən hakimiyyətə gəlib. Ona görə də, yaxın zamanda Paşinyan xalqın kumirindən, uğursuz liderə çevriləcək. Çünki hakimiyyətə gəldiyi bu müddət ərzində, Paşinyan iqtisadiyyata yeni heç nə gətirməyib və bundan sonra da heç nə gətirməyəcək. O, Ermənistanın siyasi tələblərindən də imtina etmir və nəticədə, Ermənistanı iqtisadi kollapsa aparır. Paşinyanın proqramı, Ermənistanı təcridə saxlayan digər proqramlar kimi, uğursuzluğa məhkumdur. Demək ictimaiyyətdə neqativ əhval-ruhiyyə güclənəcək və yeni kumir axtarılaçaq".

Ekspertin sözlərinə görə, Ermənistanın potensial baş naziri təbiətə fəraridir, buna görə də, seçildəndən sonra hara qaçacağı, bu başdan demək olduqca çətinidir: "Dağlıq Qarabağda və onunla bağlı durum Nikol Paşinyandan asılı olmayacaq. Çünki Paşinyan hakimiyyətdə qalmayacaq. Eyni zamanda, politoloqlar, onu da bildirirlər ki, ölkənin belə çətin duruma düşməsinə ən əsas amil Rusiya-Ermənistan münasibətlərinin gərgin vəziyyətə düşməsidir".

Rusiyalı hərbi ekspert:
"Paşinyanın Qarabağla bağlı son bəyanatları siyasi avantürizmdir"

"Ermənistan baş naziri Nikol Paşinyanın Qarabağla bağlı son bəyanatları siyasi avantürizmdir. Bu bəyanatlar ictimaiyyətin diqqətini Paşinyan hakimiyyətinin buraxdığı səhv-

lərdən yayındırmaq məqsədi daşıyır".

Bunu Rusiyanın hərbi eksperti, "Milli Müdafiə" jurnalının baş redaktoru İqor Korotçenko deyib: "Paşinyan məqsədli şəkildə hərbi ritorikadan istifadə edir. Onun ölkə ictimaiyyəti qarşısında əsas məsuliyyəti iqtisadi rifahı yüksəltməkdir. Paşinyan ölkə iqtisadiyyatını inkişaf etdirməli, maaşları artırmalı, əhalinin yaşayış səviyyəsini yüksəltməli idi. Lakin indiyə kimi, o, bunu edə bilməyib. Buna görə də, ictimaiyyətin diqqətini özünün buraxdığı səhvlərdən yayındırmaq üçün Qarabağ münaqişəsi ilə bağlı hərbi ritorikadan istifadə edir və müharibə şüarları səsləndirir. Paşinyan gözəl başa düşür ki, onu hakimiyyətə gətirən küçə kütləsi, eyni ilə onun hakimiyyətini yıxa bilər. Onun məntiqi müvəqqəti məntiqidir. Bu cür bəyanatlar verərək, vəziyyəti gərginləşdirmək istəyir. Paşinyanın bəyanatları populizmdən başqa bir şey deyil. Fikrimcə, 6 aydan, maksimum 1 ildən sonra onun bu cür populist bəyanatları daha Ermənistan ictimaiyyətinə təsir edə bilməyəcək. Ermənistan cəmiyyəti çörək istəyir, güllə yox. Əgər Paşinyan bu cəmiyyətə istədiyi çərəyi verməsə, bu, onun sonu olacaq".

"Azərbaycan həmsədrələrə təsir etmək üçün beynəlxalq ekspert qrupları ilə işləməlidir"

Rusiyalı hərbi ekspert beynəlxalq ictimaiyyətin, o cümlədən, münaqişənin nizamlanmasında vasitəçi olan ATƏT-in Minsk Qrupu həmsədrələrinin bu tip bəyanatlara susqun qalmasına da münasibət bildirib. İ.Korotçenko qənaətinə, Azərbaycan bu məsələdə daha çox beynəlxalq ekspert qrupları ilə işləməlidir: "Anlaşılandır ki, həmsədrələr bu cür bəyanatları "iqnor" edirlər. Ona görə də beynəlxalq ictimaiyyətə güclü təsir edə biləcək ekspert qrupları həmsədrələrə təsir etməlidir. Həmin ekspert qrupları həmsədrələrdən belə bəyanatlar səslənən zaman niyə susduqlarını soruşmalı, onlardan reaksiya verməyi tə-



insanları küçəyə çıxarmaqla, cini şüşədən buraxmış oldu"

Erməni politoloq Tevos Arşakyan yazır: "Nikol Paşinyan insanları küçəyə çıxarmaqla, cini şüşədən buraxmış oldu və bu gün, o, göstərdiyi nümunənin meyvələrini dadır". T.Arşakyan, onu da yazır ki, baş nazir Nikol və onun "Mənim addımım" bloku ölkədəki aclığın səbəbini Rusiyada görür: "Pis də budur. Nə qədər ki, ermənilər öz günahlarını və

səhvlərini başqalarının boynuna yıxacaqlar, Ermənistanda vəziyyət düzəlməyəcək. Paşinyan çalışır ki, Rusiyada yaşayan erməni iş adamlarının investisiyalarını Ermənistanə yönəlsin. Lakin milyardlarla görüşlər bir fayda vermir. Çıxış yolu isə, Azərbaycana olan təcavüzkar siyasətin kökündən dəyişdirilməsidir. Ancaq Paşinyan və ondan əvvəlki rəhbərlər, hələ də bunu anlamırlar. Azərbaycan-Rusiya münasibətləri də, həmçinin. Gürcüstanda baş verənlər də Ermənistanə ibrət dərsi olmalıdır. Belə bir məqamda, hansı ağıllı siyasətçi, Rusiyanın qucağını Qərbin qucağına dəyişmək fikrinə düşər?! Təbii ki, müstəqillik vacib şərtidir. Ancaq bir məsələ də var ki, ermənilərin işi əlaltılıq etmək olub".

Ermənistan daha böyük böhran məngənəsindədir

İşğalçı ölkənin yeganə çıxış yolu işğal etdikləri Azərbaycan ərazisini tərk etməsidir

leb etməlidirlər. Bunun üçün güclü ekspert dəstəyi lazımdır. Azərbaycan tərəfi beynəlxalq ekspert cəmiyyətinin potensialı barədə düşünməlidir. Məhz bunun köməyi ilə Ermənistan rəhbərliyinin bu cür bəyanatlarına rəsmi səviyyədə reaksiya verilə bilər”.

Göründüyü kimi, ölkədə baş verən etirazların səbəbi aydındır. Ən maraqlı məqam isə, son zamanlar düşmənin atəşkəsi intensiv şəkildə pozması hallarıdır. Bunun səbəbi isə, Nikol Paşinyanın hakimiyyətə gəlməzdən əvvəl, verdiyi vədləri yerinə yetirə bilməməsidir. Paşinyan etirazları sənətləmək üçün sələflərinin taktikasından istifadəyə daha çox meyillənir. Yeni söhbət cəbhədə gərginliyi artırmaqla, diqqəti daxili problemlərdən bu istiqamətə yönəltmək cəhdlərindən gedir, daha dəqiq desək, sərhəd bölgəsində atəşkəsin pozulması, müxtəlif təxribatlara cəhd edilməsi, əsasən də, mülki əhalini hədəfə alması qeyd edilənlərin nəticəsi sayılır. Yeri gəlmişkən, qeyd edək ki, bununla bağlı müdafiə naziri, general-polkovnik Zakir Həsənov konkret tapşırıqlar da verib. Bütün bunlar, o deməkdir ki, düşmənin istənilən təxribatı, ona daha baha başa gələcək. Özü də yaranmış vəziyyətdə bütün məsuliyyət Ermənistanın hərbi-siyasi rəhbərliyinin üzərinə düşür.

Erməni xalqı həqiqətləri anlayır və Paşinyan isə səhvlərdən ibrət dərsi çıxarmır

Bu, bir faktordur ki, Azərbaycan Prezidentinin uzun illərdir bəyan etdiyi həqiqətləri erməni xalqı indi anlamağa başlayıb. Onlar indi dərk edirlər ki, ölkənin səfil vəziyyətdə düşməsinin səbəbkarı sırf Qarabağ kartı üzərində hakimiyyətini qorumaq istəyən hərbi xunta olub. Gec də olsa, bunun fərqi varan erməni xalqı hakimiyyəti devirib. Amma görünən odur ki, baş nazir Paşinyan əvvəlki hakimiyyətin səhvlərindən dərs çıxarmayıb. “Küçə demokrati” nə yalan vədlərə, nə də populist çıxışlara son qoyur. Nəticədə, düşməni təxribatı erməni ordusunda itkilərin sayını sürətlə artırır. Prezident İlham Əliyev çıxışlarında erməni tərəfinə dəfələrlə sərt xəbərdarlıqlar da edir. O, açıq şəkildə diqqətə çatdırır ki, bu gün Ermənistan ordusu bizimlə rəqabət apara bilməz: “Ermənistan indi çox ağır vəziyyətə düşüb. İyirmi il Ermənistan rəhbərlik etmiş kriminal diktatura rejimi çökdü. Ancaq əfsuslar olsun ki, Ermənistan rəhbərliyə gəlmiş yeni simalar öz məsuliyyətini dərk etmir, sarsaq bəyanatlar verirlər və təmas xəttində, Ermənistan-Azərbaycan sərhədində gərginliyə rəvac verən addımlar atırlar. Azərbaycan Ordusu onlara layiqli cavabını verir, verəcək, necə ki, 2016-cı ilin aprel döyüşlərində onları yerinə oturtdu, torpaqlarımızın bir hissəsini azad etdi, bu ilin may ayında Naxçıvan istiqamətində uğurlu əməliyyat nəticəsində, böyük ərazi nəzarətimizə keçdi”.



Təəssüf doğuran odur ki, Ermənistanın baş naziri Paşinyan populist çıxışları və savadsız siyasi baxışları ilə, elə zənn edir ki, bu yolla nəyəse nail ola biləcək. Bu isə, bir daha göstərir ki, düşmən ölkə Azərbaycana işğala son qoymaq üçün savaşa yolundan başqa bir yol buraxmır. İndiyə qədər Azərbaycan tərəfi gözləyirdi ki, beynəlxalq qurumların təzyiqi ilə Ermənistan rəhbərliyi işğal olunmuş torpaqlarla bağlı öz siyasətində, danışıqlar prosesində daha konstruktiv mövqə tutacaq. Amma bu, baş vermir. Əksinə, yeni rəhbərlik daha qeyri-konstruktiv mövqə nümayiş etdirir. Demək olar ki, əvvəlki hakimiyyətdəki rəhbərlik müəyyən bir şəkildə sərt ifadələrlə gündəmdə deyildi. Həmişə işiq yolu qoyurdular ki, danışıqlarla nəyəse nail ola bilərlər. Paşinyan isə, öz mövqeyi ilə heç işiq yolu da qoymur. Ona görə də, Azərbaycan Prezidenti İlham Əliyev Qarabağa bağlı öz qətiyyətini, ciddiliyini ortaya qoydu, bir daha xəbərdarlığını etdi. Bununla yanaşı, Azərbaycan cəmiyyəti də işğalın davam etməsindən yorulub. Eyni zamanda, Paşinyanın çıxışları sülh yolu ilə işğala son qoyulmasının mümkünsüzlüyünü qatılaşdırır.

Görünən odur ki, yeni baş nazir Paşinyan əvvəlki hakimiyyətin səhvlərindən nəticə çıxarmaq fikrində deyil. Onun Rusiyanın xarici işlər naziri Sergey Lavrovla görüşündə səsləndirdiyi absurd fikirlər, hər halda, belə bir təəssürat yaradır. Məsələn, Paşinyan deyir ki, hüquqi və mənəvi baxımdan, onun Dağlıq Qarabağın adından Azərbaycanla danışıqlar aparmağa haqqı yoxdur. Yeni o, hər vəhclə qondarma rejimi tərəf kimi danışıq prosesinə cəlb etmək istəyir. Onun fikirlərinin cəfəngliyini göstərmək üçün çox sadə arqumentlər var. Heç Ermənistanın özünün belə tanımadığı qondarma qurum danışıqlarda necə müstəqil tərəf kimi çıxış edə bilər? Lap tutaq ki, Paşinyanın dediyi kimi, qondarma rejim müstəqil subyektdirsə, bəs onda erməni qoşunları Qarabağda və işğal altında olan digər rayonlarda nə gəzir? Bu bəyanatlar Paşinyanın çox naşı

laşmaya qarşı əməliyyatlarla problemin həllinə nail olar. Paşinyanın digər bir sərəm və gülünc bəyanatı Azərbaycana ölümcül zərbə endirməklə bağlıdır. Bu isə aprel döyüşlərinin bütün erməni ictimaiyyətində olduğu kimi, Paşinyanda da yaratdığı travmanın nəticəsidir. Əgər Paşinyan pragmatik bir siyasətçi kimi davranarsa, mövcud situasiyanı, hərbi və iqtisadi qüvvələr balansını düzgün qiymətləndirsə, öz xalqı üçün düzgün qərar qəbul edə bilər.

Beləliklə, bütün bu deyilənlərin məntiqi nəticəsi odur ki, nə qədər Ermənistan Azərbaycanın işğal altındakı torpaqlarını azad etməyəcək, bir o qədər ağır iqtisadi, siyasi məhrumiyətlərə və məşəqqətlərə düçar olacaq. Bunu dərk etmək çətin olmasa da, N.Paşinyan anlamaq istəmir. Çünki müstəqil deyil, böyük güclərin və erməni lobbisinin əlində oyuncaqdır. Qondarma gedişlər etməklə, itirməkdə olan siyasi imicini möhkəmləndirməyə çalışır. Lakin Paşinyan anlamalıdır ki, əzəli-əbədi torpaqlarımız düşmən işğalı altında olduğu vaxtlarda Azərbaycan əsgəri silahını yerə qoymayacaq! Qalır bir yol: Ermənistanın havadarları güc təbiiq edərək, işğalçı erməni silahlılarını Azərbaycan ərazilərindən çıxarmalıdır. Bunun isə ehtimalı azdır. Onda Azərbaycan Ordusu “donuzu darıdan çıxarmalı” olacaq!

A.SƏMƏDOVA

Ermənistanda təqaüdcülər ayağa qalxdı!

Bütün sahələrdə böhranın hökm sürdüyü Ermənistanda təqaüdcülər də hökumətdən narazıdır. Yerevanda itaətsizlik aksiyasına başlayan təqaüdcülər qayğı və diqqətdən kənar qaldıqlarını bildirirlər.

AZƏRTAC erməni

KİV-lərinə istinadla xəbər verir ki, hökumət binası qarşısına toplaşan yaşlı nəslin nümayəndələri onlara verilən təqaüdlərin ərzaqlarına və dərmanlarına çatmadığını deyiblər. Onlar bildiriblər ki, üzleşdikləri problemlə bağlı rəsmi qurumlara müraciət edə bilmirlər. Bütün qapıların üzlərinə bağlandığını deyən təqaüdcülər maliyyə problemi səbəbindən xəstəxanalarda müayinədən keçə bilmirlər.

Aksiya iştirakçıları qeyd ediblər ki, seçki marafonu ərəfəsində 100 min iş yerinin açılacağını vəd edən Nikol Paşinyanın dedikləri özünü doğrultmadı. Bundan əvvəl olduğu kimi, indi də əhalinin böyük əksəriyyəti işsizdir. Yeni iqtidar fəaliyyətə başladıqdan sonra 50 min nəfər insan işsiz qalıb. Paşinyan hakimiyyətə gələn kimi baytarlıq və bitki sanitariya xidmətlərinin fəaliyyətini dayandırılıb. Nəticədə minlərlə insan işsiz qalıb.

Ermənistanın sabiq baş naziri Hrant Baqramyan bildirib ki, işsizlik problemi ölkəni uçuruma aparır. Dövlət xidmətlərinin ləğvi 1500-ə qədər mütəxəssisin itirilməsinə, bu da aqrar sektorda əlavə problemlərin yaranmasına gətirib çıxaracaq. Bununla kiçik təsərrüfatlarla məşğul olan fermerlər hökumətin güzəştli layihələrindən kənar qalacaqlar. Bu da qiymətlərin kəskin bahalaşması ilə nəticələnenəkdir.



Azərbaycan milli dəyərlərinə sadıq dövlətdir

XVI yüzillikdə Azərbaycan dövlət müstəqilliyini daha da möhkəmləndirib, demokratik cəmiyyət quruculuğu, dünya birliyinə inteqrasiya sahəsində ciddi nailiyyətlərə imza atıb. Dünya ölkələri ilə münasibətlərini suverenliyə və ərazi bütövlüyünə hörmət, sərhədlərin toxunulmazlığı və daxili işlərə qarışmamaq kimi beynəlxalq norma və prinsiplər əsasında quran Azərbaycan beynəlxalq birliyin etimadını qazanıb.

Azərbaycan müstəqillik əldə etdikdən sonra dünya birliyi ilə münasibətlərin qurulmasına, əməkdaşlığa da xüsusi önəm verib. Dünyanın nüfuzlu təşkilatlarına üzv olan Azərbaycan, artıq dünya xalqları arasında dialoqun təşviqi və inkişafında mühüm rola malikdir. Bu gün real coğrafi və geomədəni imkanlara malik olan Azərbaycan həm islam dövlətləri, həm də Qərb ölkələri ilə möhkəm dostluq və əməkdaşlıq münasibətlərini qurub.

Bu gün dünyada islam həmrəyliyinə gücləndirilməsi üçün böyük işlər görülür. Bu gün fəaliyyətdə olan İslam Əməkdaşlıq Təşkilatı islam ölkələri arasında birliyin gücləndirilməsi, çoxşaxəli əlaqələrin inkişafı, bütün islam xalqlarının azadlıq və milli hüquqlarının qorunmasını dəstəkləmək, beynəlxalq təhlükəsizliyin və sülhün qorunması istiqamətində iş aparır. "İslam dünyasının BMT - si" adlandırılan İslam Əməkdaşlıq Təşkilatının dünya miqyasında əsas məqsədi dini, tarixi, siyasi, mədəni dəyərlərlə bağlı olan müsəlman xalqlarının firavanlığını və inkişafını artırmaq, onların mənafeyi və maraqları naminə islam həmrəyliyinin möhkəmləndirilməsi, islami dəyərlərin qorunması olan ən nəhəng və hörmətli müsəlman təşkilatıdır. Tarixi keçmiş, dini, mədəni və mədəni dəyərləri ilə islam dünyasının ayrılmaz hissəsi olan Azərbaycanın bu təşkilatda üzv olması ilə beynəlxalq aləmdə respublikamızın qarşısında yeni imkanlar açıldı, Azərbaycan beynəlxalq və regional təşkilatlarda təmsil olunaraq, dünya siyasətində mövqeyini möhkəmlətmək üçün daha bir addım atdı. Hazırda Azərbaycan təşkilatın fəal üzvlərindən biri kimi, müsəlman dünyasının üzləşdiyi cari problemlərin həllində aktiv iştirak edir. Təşkilatın qarşısında duran vəzifələrin yerinə yetirilməsində qətiyyət və təşəbbüskarlıq göstərir.

Elm, təhsil və mədəni əməkdaşlıq sahələrində islam ölkələri arasında əlaqələrin daha da gücləndirilməsi və qarşılıqlı münasibətlərin dərinləşməsinə və bu əlaqələrin inkişafına daim dəstəyini verir. Son illər mədəniyyətlər və sivilizasiyalararası dialoq istiqamətində keçirilmiş beynəlxalq tədbirlərin statistikasına və coğrafiyasına diqqət yetirsək, aydın şəkildə görürük ki, bu sahədə təşəbbüslərin çox böyük əksəriyyəti, artıq beynəlxalq aləmdə müxtəlif mədəniyyətlərin qovuşduğu məkan statusu qazanmış Azərbaycan tərəfindən olmuşdur. Bakıda keçirilmiş "Gənclər sivilizasiyaların alyansı naminə" beynəlxalq konfransı, "Mədəniyyətlərarası dialoqda qadınların rolu" Forumu, İslam Ölkələri Elm və Təhsil Nazirlərinin VI Konfransı, İslam Ölkələri Mədəniyyət Na-



zirlərinin VI Konfransı, Dünya Dini Liderlərinin Bakı Sammiti, Ümumdünya Mədəniyyətlərarası Dialoq Forumu və digər bu kimi tədbirlər elm, təhsil və mədəniyyət sahəsində əlaqələrin yaradılması və xalqlar arasında dialoqun qurulmasında böyük əhəmiyyətə malikdir. Keçirilən tədbirlər islam dünyasının inkişafı naminə öz töhfələrini vermiş olur.

Azərbaycanın fəal üzv olduğu İslam Əməkdaşlıq Təşkilatı dünyada islam həmrəyliyi işinə töhfələr verir. İslam Konfransı Təşkilatının 2008-ci ildə Seneqalın Dakar şəhərində keçirilmiş 11-ci zirvə konfransı, həmin il iyunda Uqandanın Kampala şəhərində İOT xarici işlər nazirlərinin 35-ci konfransı, eləcə də, 2009-cu il mayın 23-25-də Suriyanın Dəməşq şəhərində keçirilmiş İOT xarici işlər nazirlərinin 36-cı konfransı Azərbaycanın maraqlarına tam uyğun olan qətnamələr qəbul etmişdir. Hələ müstəqilliyimizin ilk illərində erməni təcavüzünə məruz qalmış, informasiya-təbliğat imkanları zəif və məhdud olan Azərbaycanın haqlı mövqeyinin islam dövlətləri tərəfindən dəstəklənməsi və onun vasitəsilə təcavüzün ağır nəticələrinin dünya ictimaiyyətinə çatdırılmasında müstəsna rolu qeyd edilməlidir. Rəsmi Yerevanın tutduğu qeyri-konstruktiv mövqeyini diqqətdə saxlayaraq, Ermənistanın Azərbaycana qarşı təcavüzü ilə bağlı yekdil və birmənalı qərarlar qəbul etmişdir. İOT Xarici İşlər Nazirlərinin Şurası tərəfindən "Ermənistan Respublikasının Azərbaycan Respublikasına qarşı təcavüzü", "Azərbaycana iqtisadi yardımın göstərilməsi" və "Ermənistan Respublikasının Azərbaycan Respublikasına qarşı təcavüzü nəticəsində, işğal olunmuş Azərbaycan torpaqlarında islam dininə aid tarixi və mədəni irsin və ibadət ocaqlarının dağıdılması və təhqir olunması" adlı qətnamələr qəbul edilib.

Ümummilli Lider Heydər Əliyevin 1994-cü ilin iyul ayında Səudiyyə Ərəbistanına rəsmi səfəri çərçivəsində müqəddəs Kəbədə Ümrə ziyarəti, kral Fəhd bin Əbdüləzizlə apardığı danışıqlar, İOT Baş Katibliyinin rəhbərliyi ilə keçirdiyi səmərəli görüşlər Azərbaycanın islam aləmində olan maraq və diqqəti daha da artırdı. İOT beynəlxalq aləmdəki nüfuz və imkanlarından lazımı səviyyədə istifadə

edə bilməsi istiqamətində Azərbaycanın mövqeyini daha da möhkəmləndirərək, əməkdaşlığın gələcək inkişafına zəmin yaratdı. 1994-cü ilin noyabr ayının axırlarında İOT-in baş katibi Həmid əl-Qabid Azərbaycana səfəri bu əlaqələrin inkişafında önəmli idi. Səfər çərçivəsində Həmid əl-Qabid İOT-in Ermənistanın Azərbaycana qarşı təcavüzünü pislədiyini və münasibətlərin dinc siyasi vasitələrlə həll olunmasına tərəfdar olduğunu bildirmişdir.

Son illər Azərbaycanın İOT ilə münasibətləri keyfiyyətə yeni mərhələyə qədəm qoyub. İslam həmrəyliyinin gücləndirilməsi məqsədilə Azərbaycan dövləti ardıcıl olaraq siyasət yürüdü. 2017-ci ilin Azərbaycanda "İslam Həmrəyliyi İli" elan edilməsi Prezident İlham Əliyevin müdrik və düşünülmüş siyasətinin məntiqi davamı oldu. "İslam Həmrəyliyi İli" ilə bağlı imzalanmış Sərəncam Azərbaycanın islam ölkələri arasında artan nüfuzunu daha da gücləndirdi, ümumilikdə, bütün dünyaya həmrəylik mesajı verdi.

Müsəlman aləminin gənc nəsillərinin milli və ənənəvi dəyərlərimizə əsaslanaraq, formalaşması əsas məsələlərdən biri olaraq, qarşıda durur. Azərbaycan, öz növbəsində, dəyərlərimizi təşviq etmək üçün əlindən gələni edir. Dövlət başçısının vurğuladığı kimi: "Biz müsəlman aləminin mədəniyyətini nümayiş etdirmək, islami sülh, qardaşlıq və tolerantlıq kimi təqdim etmək məqsədilə dünyanın müxtəlif yerlərində bir çox konfranslar, sergilər və digər mədəni tədbirlər təşkil etmişik. İslamı dünyaya təhlükə kimi təqdim etmək istəyənlərə imkan verməmək üçün biz daha çox çalışmalıyıq və səylərimizi birləşdirməliyik. İslam sülh və qardaşlıq dinidir. Biz bunu bilirik. Hər kəs bunu bilməlidir. Dəyərlərimizi təşviq etmək və keçmişimizi, bu günümüzü və gələcəklə bağlı planlarımızı düzgün şəkildə çatdırmaq üçün daha fəal olmalıyıq".

Azərbaycan öz əqidəsinə və milli dəyərlərinə sadıq bir dövlətdir. Bu baxımdan da, təmsil olunduğu beynəlxalq forum və təşkilatlarda islam dünyasını, müsəlmanları dəstəkləyir və güclü tərəfdaşlıq əlaqələrini genişləndirir.

Zümrüd BAYRAMOVA

"Sərhədçi" İdman Olimpiya Mərkəzinin yaradılmasının 10-cu ildönümü qeyd olunub

Dövlət Sərhəd Xidmətinin (DSX) "Sərhədçi" İdman Olimpiya Mərkəzinin yaradılmasının 10-cu ildönümü



münasibətilə bayram tədbiri keçirilib.

DSX-nin mətbuat mərkəzindən AZƏRTAC-a bildirdilər ki, dövlət himninin səsləndirilməsi ilə başlayan tədbir

də çıxış edən Dövlət Sərhəd Xidməti rəisinin müavini general-leytenant Azad Ələkbərov DSX-nin rəisi general-polkovnik Elçin Quliyevin bayram təbrikini tədbir iştirakçılarında çatdırıb.

Azərbaycan Sərhəd Mühafizəsinin 100-cü ildönümü ərəfəsinə təsadüf edən tədbirdə ulu öndər Heydər Əliyevin milli inkişaf strategiyasının Azərbaycan Respublikasının Prezidenti İlham Əliyev tərəfindən uğurla həyata keçirilməsi sayəsində ictimai həyatın bütün sahələrində olduğu kimi, idman sahəsində də böyük zirvələrin fəth edildiyi qeyd olunub.

Çıxış edən Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin 2009-cu il avqustun 31-də açılışını etdiyi "Sərhədçi" İdman Olimpiya Mərkəzinin respublikamızda, o cümlədən Dövlət Sərhəd Xidmətində idmanın inkişafına yeni bir təkan verməsini, sərhədçi idmançıların İdman Olimpiya Mərkəzinin fəaliyyət göstərdiyi müddət ərzində beynəlxalq və yerli yarışlarda 1254 qızıl, 835 gümüş, 977 bürünc medal qazanmalarını xüsusi vurğulayıblar. Tədbirdə xidmət zamanı yüksək nəticələr əldə etmiş sərhədçi idmançılar mükafatlandırılıb. Bayram tədbiri Dövlət Sərhəd Xidmətinin Zabıtlar Evinin Nümunəvi Hərbi Orkestrinin konsert proqramı və idmançıların nümunəvi çıxışları ilə başa çatıb.

"Sosial siyasət Azərbaycan xalqının bu gün dünənkindən, sabah bugünkündən daha yaxşı yaşamasına yönəlib"

Bu gündən etibarən Azərbaycan Respublikası

Prezidenti İlham Əliyevin əməkhaqqı artımları ilə bağlı sərəncamları qüvvəyə minir. Bu sərəncamlar dövlətin uğurlu sosial siyasətinin göstəricisidir. Bu fikri AZƏRTAC-a müsahibəsində Milli Məclisin deputatı, Azərbaycan Milli Elmlər Akademiyasının (AMEA) Qafqazşünaslıq İnstitutunun direktoru, AMEA-nın müxbir üzvü Musa Qasımlı deyib. O bildirib ki, sərəncamlardan sonra maaşlarda nəzərəcarpaç artım hiss olunacaq. Sərəncamlar bir daha göstərdi ki, Prezident İlham Əliyevin rəhbərliyi altında həyata keçirilən dövlət siyasətinin mərkəzində Azərbaycan vətəndaşı dayanır. Sosial siyasət Azərbaycan xalqının bu gün dünənkindən, sabah bugünkündən daha yaxşı yaşamasına yönəlib.

Musa Qasımlı deyib: "Bu islahatlar ölkədəki sabitliyin, iqtisadi inkişafın nəticəsidir. Əgər sabitlik olmasaydı, iqtisadi inkişaf olmaz, maliyyə imkanları artmaz və sosial islahatlar da həyata keçirilməzdi. Ona görə də hər bir vətəndaş Azərbaycanda sabitliyin qorunmasında maraqlı olmalıdır. Sabitliyin təminatçısı olan xalqımız görür ki, yürüdülmüş siyasət bilavasitə onun mənafeyinə uyğundur".



3 sentyabr 2019-cu il

Müasir dünyanın nizamı məsələsi ekspertləri narahat edən global mövzulardandır. Son illər demək olar ki, bütün nüfuzlu beynəlxalq tədbirlərdə bu məsələ müxtəlif kontekstlərdə müzakirə olunur. Bütövlükdə belə bir fikir mövcuddur: hazırda dünyanı təhdid edən ciddi global risklər meydana gəlib. Onları aradan qaldırmaq üçün xeyli əmək sərf etmək lazım olacaq. Belə bir vəziyyətin yaranma səbəbləri də fərqli göstərilir. Son Davos İqtisadi Forumunun əsas devizinin dördüncü sənaye inqilabı mərhələsində global arxitekturanın formalaşması ilə bağlı olması heç də təsadüfi deyil. Mütəxəssisləri dünyada geosiyasi nizamın yeni beynəlxalq qaydalar və prinsiplər əsasında yenidən formalaşdırılması çox maraqlandırır. Bəs hansı səbəblərdən bu məqsədə hələlik nail olmaq mümkün olmur? Başlıca faktorlar hansılardır? Davos Forumu işığında bu kimi suallara təhlili cavab üzərində geniş dayanmağa ehtiyac gördük.

Dünya nizamsızlığı: bəşəriyyət üçün təhdidlər artır

Davosdakı çıxışı zamanı Hindistanın keçmiş sənaye və ticarət naziri Kamal Nat belə bir tezis səsləndirib: "Yeni dünya nizamı global nizamsızlıqdır və bu, heç də yalnız ticarətdə deyil". Bir sıra ekspertlər bunu yeni fikir kimi təqdim edirlər, ancaq, əslində, bir neçə dəfə deyilmiş tezisdir. Məsələnin qayəsi də kimin tərəfindən nəyin ifadə edilməsi ilə bağlı deyil. Problem müasir dünyada qloballaşma ilə deqloballaşma (yəni antiqloballaşma) arasında nisbətən kəskin sürətdə dəyişməyə meyilli olması ilə bağlıdır. Konkret desək, mütəxəssislər hesab edirlər ki, dünya birləşməkdən çox parçalanmağa meyillənib. Bunu təsdiq edən çoxlu sayda nümunələr də gətirilir. Onlar ticarətlə yanaşı, siyasəti, geosiyasəti, mədəniyyəti, ideologiyayı və başqa sahələri əhatə edir. Davos İqtisadi Forumunun əsas mövzusunun da dördüncü sənaye inqilabı mərhələsində global arxitekturanın formalaşmasına həsr olunması ritorika xatirinə edilməyib. Burada çağdaş dünyamızda müşahidə edilən və bütövlükdə global mühitdə özünü göstərən geosiyasi proseslərin məzmunu ümumiləşdirilib.

Maraqlıdır ki, Avropa, Rusiya, Çin və başqa böyük güclərin ekspertləri bu barədə analizlər aparır, ancaq günahı hər biri başqasında axtarır. Yeni obyektiv araşdırma ilə dünyanı təhlükəyə sürükləyən faktorların analizini aparmağı ya istəməyirlər, ya da onu gizlədirlər. Qərb ekspertləri Rusiya və Çini, sonuncular isə qərbliləri günahlandırirlər. Bununla da sanki "dairə qapanır": təhdidlər artır, parçalanmalar, uçurumlar dərinləşir və real proqramlar həyata keçirilmir.

Zaman isə dayanmır. Meydana öncələr görünməyən yeni-yeni təhdidlər çıxır. Deqloballaşma tədricən qloballaşmanı üstələyir. Bu məsələnin müzakirə edildiyi Davos Forumunda böyük dövlətlərin iştirakına baxsaq, ABŞ Prezidenti, ümumiyyətlə, bu tədbirdə iştirak etmədi. Bundan başqa, hesab edilir ki, Forumda dördüncü sənaye inqilabının başlıca tezis kimi seçilməsi, əslində, Yaponiya və Almaniyanın Çinlə sənaye sahəsində rəqabət qabiliyyətini daha da artırmaq məqsədi daşıyır. Amerika Prezidentinin isə ümumilikdə dünya istehsal həcmi əsas



Qloballaşma və deqloballaşma: dünya yeni risklər zonasında



Qloballaşma və deqloballaşma: dünya yeni risklər zonasında

olaraq ABŞ-a qaytarmaq xəttini yeritməsi onun faktiki olaraq reindustrializasiyaya başlamaq istədiyini göstərir.

Çin nə vəziyyətdədir? Onu hələ də "ümumdünya fabriki" adlandırırlar. Davosda da böyük nümayəndə heyəti ilə iştirak edib. Lakin ekspertlər əmindirlər ki, Pekin hələ Qərbin açdığı yolla gedir. O cümlədən öz regionunda ticarət və maliyyə axınına nəzarət etməyə çalışır. Bu o deməkdir ki, Çin artıq uzaqlaşan "qatarın sonuncu vaqonuna atılmağa" çalışır. Lakin bu trendin sonunun böhran olduğu haqqında proqnozlar da vardır. İndi Çin iqtisadiyyatının artım sürətinin xeyli yavaşdığı barədə məlumatlar mövcuddur. Əgər bu tendensiya daha da güclənsə, dünya iqtisadiyyatını nələr gözləyir?

Davos Forumunda iştirak edən Rusiya hansı xətti yeridir? Rusiya dünyaya yeni texnologiyalar verə bilmir. Onun iqtisadiyyatı hələ də daha çox xammalla bağlıdır. Buna görə də global miqyasda əsas olaraq enerji daşıyıcılarının qiymətinin yüksək qalmasına xidmət edən xətt seçib. Paralel olaraq əsas rəqiblərinə qarşı müxtəlif sahələrdə addımlar atır. Hətta Çinlə aparılan danışıqların məzmununda belə bu məqam vardır. Rusiya-Çin rəqabəti xüsusən Mərkəzi Asiya və Uzaq Şərqi regionlarında kəskin xarakter alıb. Bunları bir məntiqi müstəviyə gətirdikdə, ümumi mənzərə necə görünür? Təbii ki, deqloballaşmanın başlıca mənbəyi dünyanın supergücləri arasında olan qeyri-sağlam rəqabətdir! Onların hər birinin əsas məqsədi dünyanı birləşdirməyə doğru aparan addımlar atmaqdan ibarət deyil. Daha çox öz maraqlarının təmin edilməsi ilə liderlik etməkdir!

Liderlik davası: sıradakı "dəli" kimdir?

Bu zaman həmin qüvvələr özlərinin inkişafına üstünlük verməkdən çox, digələrinin inkişafını ləngitməyə meyl edirlər. Bu da

global miqyasda kifayət qədər çətinliklər, süni maneələr yaradır. Dünyanın müxtəlif regionlarında, maraqların toqquşma sahələrində münafişələr yaranır. Bununla bağlı kifayət qədər misallar mövcuddur. Məsələn, ABŞ-Çin münafişələri Cənubi Çin dənizində ticarətə nəzarət ucbatından gərgin məzmun alıb. Vaşinqton Pekinə qarşı ticarət vergiləri siyasətini xeyli kəskinləşdirib. Amerika Avropa, Rusiya, Türkiyə və başqa dövlətlərə qarşı da eyni proteksionist mövqedən çıxış edir. Ekspertlər hesab edirlər ki, bütün bunlar ABŞ-ın sürətlə dəyişən dünyada liderlik mövqeyini saxlamağa çalışması ilə bağlıdır.

Bəs Ümumdünya Ticarət Təşkilatının (ÜTT) bu tendensiyaya təsiri yoxdurmu? Mütəxəssislərin fikrincə, demək olar ki, yoxdur. Bunun iki anlamı var. Birincisi, bütövlükdə dünyada elə bir beynəlxalq təşkilat mövcud deyildir ki, beynəlxalq hüquq normaları çərçivəsində supergüclərə təsir edə bilsin. Onda onlar niyə mövcuddurlar? Formalıq xatirinə, yoxsa gözlərə kül üfürmək üçün? Yəni böyük güclərə beynəlxalq təşkilatlar öz maraqlarını pərdələmək və törədikləri cinayətləri ört-basdır etmək, imkan olanda ona hüquqi don geydirmək üçün müvafiqdir? Dağlıq Qarabağda, Ukraynanın şərqi, Suriyada, İraqda, Əfqanıstanda və başqa məlum yerlərdə törədilən cinayətləri beynəlxalq təşkilatlar "pərdələyəcəksə", hansı qloballaşmadan danışmaq olar? İkincisi, beynəlxalq təşkilatlarda ciddi islahatlar aparmaq lazımdır. Yaxud fərqli tənzimləmə mexanizmləri işləmək gərəkdir. Təəssüf ki, bunların heç biri hələ yoxdur.

Deyəsən, ÜTT rəhbərliyi də ikinci xətti vacib sayır. Davos Forumunda bu təşkilatın başçısı Robertu Azevedu deyib: "...hər tərəfli ticarət sistemləri və ÜTT sürətlə dəyişən dünyaya reaksiya vermək üçün təcili olaraq inkişaf etməsələr, "qara günlərə" qalacaqlar" (bax: Aleksandr Losev. Davos-2019: Noviy mirovoy porodok - gto qlobalğnyı bespore-

dok / ru.valdaiclub.com, 24 yanvar 2019).

Bəli, artıq yalnız ÜTT deyil, bütün beynəlxalq təşkilatlar "qara gündədir"! Çünki onları dinləyən yoxdur. Əsasən də liderlik havası başından çıxmıyan Amerika, Çin, Avropa İttifaqı və Rusiya! Bunlar "Amerika dünyası", "Çin dünyası", "Avropa dünyası", "Rus dünyası" yaratmaq qayğısında yəqin, real yaşadıqları və hər bir insanın yurdu olan Yeri, Bəşəriyyəti məhv sürükləyirlər. Bu qüvvələr hansı dünyada mövcud olacaqlar? Onların hər birinin yaratmaq istədiyi "dünya" daha çox xarabalığa bənzərmirmi?

Bu müddələrin işığında qloballaşma ilə deqloballaşmanın nisbəti doğrudan da problemli görünür. Dünya sanki risklər zonasına düşmüş olur. Böyük güclər arasında rəqabət gücləndikcə, bu proses dərinləşir. Bəlkə də, bəşəriyyət risk zonasındakı "doyma nöqtəsi"ne çatmayıb. Ancaq deqloballaşmanın indiki səviyyəsi belə dünyanı bir neçə dəfə məhv etmək üçün yetərlidir. Bu yoldan niyə dönməsin ki?

Bunun necə reallaşsa biləcəyini də dünyada çox gözəl bilirlər. Ədalət, beynəlxalq hüquq, ikili standartlardan imtina, fərqli mədəniyyət və din mənsublarına tolerant yanaşma! Bu, seçim məqamı deyil, bəşəriyyətin varlığının təməli şərhlərdir. Əks halda, boşuna müzakirələr "acı bağırsağ" kimi uzana-cac və bunun fonunda bəşəriyyətin ömrü qısalacaq! Bu kime sərf edir? Bəşər övladı bunu arzulayırmı? Sorğu keçirilsə, nadir istisnalardan başqa (hər halda "şeytanlar" mövcuddur) böyük əksəriyyət "yox" deyəcək!

Qalır siyasəti yeniləşdirmək. Davos Forumu bu baxımdan çox əlamətdar oldu. Aparılan müzakirələr bir daha göstərdi ki, hər şey bir kənara, siyasət dəyişməsə, dünya dirəndiyi dalandan çıxma bilməyəcək. Bunun üçün artıq "bir dəlinin quyuya daş atmasına" imkan vermək olmaz. Sırada o qədər dəli var ki!!!

Müvəkkilin elmi-analitik ictimaiyyətlər və KİV-lə əməkdaşlıq sahəsində fəaliyyəti

Milli Fəaliyyət Proqramında nəzərdə tutulmuş tədbirlərin icra vəziyyəti tərəfimizdən, mütəmadi olaraq, təhlil edilir və ümumiləşdirilərək hər il kitab şəklində nəşr etdirilir, həmçinin, onun elektron versiyası təsisatın rəsmi internet sahəsində yerləşdirilir.

"Azərbaycan 2020: Gələcəyə Baxış" İnkişaf Konsepsiyasının prioritet istiqamətləri BMT-yə üzv olan dövlətlərin 2015-ci ilin sentyabr ayında keçirilmiş növbəti sammitində qəbul edilmiş "2016-2030-cu illər üçün Dayanıqlı İnkişaf Məqsədləri"nə uyğundur. Bunu nəzərə alaraq, qarşıda duran vəzifələrin səmərəli icrasına kompleks şəkildə nail olmaq üçün müvafiq dövlət sənədlərinin icrası vəziyyətinin və əldə olunmuş nəticələrin monitorinqinin keçirilməsi məqsəddə müvafiqdir. Müvəkkil "Azərbaycan Respublikasında ölkə sakinliyi və demoqrafik inkişaf sahəsində dövlət Proqramı (2015-2025-ci illər) üzrə Tədbirlər Planı"nın, BMT-nin İnkişaf Proqramının 2016-2020-ci illər üçün Azərbaycan üzrə ölkə proqramının təkmilləşdirilmiş layihələrinə dair rəy və təkliflər də hazırlanaraq, aidiyyəti üzrə təqdim edilmişdir.

Müvəkkil BMT-nin Baş Assambleyasının 61-ci sessiyası çərçivəsində qəbul edilmiş "Bütün şəxslərin zorakı itkin düşmələrdən müdafiəsi üzrə" Beynəlxalq Konvensiyasının, "Uşaqların cinsi istismardan və cinsi zorakılıqdan müdafiəsi haqqında" Avropa Şurasının Konvensiyasının, "İqtisadi, sosial və mədəni hüquqlar haqqında" Beynəlxalq Paktın Fakültativ Protokolunun, "Qadınlara və ailədaxili zorakılığa qarşı" Avropa Şurası Konvensiyasının, "İnsan Hüquqlarının və əsas azadlıqlarının müdafiəsi haqqında" Konvensiyaya dair 12 sayılı Protokolun ratifikasiyasını bir daha təklif edir.

Cinayət, Cinayət-Prosessual, Mülki, Mülki-Prosessual, İnzibati Xətalər, Əmək, Ailə, Mənzil, Vergilər və s. məsələlərinin, o cümlədən, əlillik, pensiyalar və sosial müavinətlər, sosial xidmət, penitensiar və s. sahələrlə bağlı qanunvericilik aktlarının monitorinqi aparılmış və müvafiq təkliflər hazırlanmışdır.

Milli Məclisdən, Nazirlər Kabinetindən mərkəzi icra hakimiyyəti orqanlarından daxil olmuş qanun və qərar layihələrinə müvafiq rəy və təkliflərlə münasibət bildirilmişdir.

Müvəkkilin ümumi redaktəsi ilə "Ombudsmanın sorğuları əsasında Azərbaycan Respublikasının Konstitusiyaya Məhkəməsi tərəfindən qəbul edilmiş aktları toplusu" adlı kitab nəşr edilmişdir.

Müvəkkil və əməkdaşların beynəlxalq, regional və yerli əhəmiyyətli tədbirlərdə iştirakı və həmin tədbirlərdə insan və vətəndaş

hüquq və azadlıqlarının müdafiəsinin daha da səmərəli təmininə yönəlmiş çoxşaxəli fəaliyyəti nəşrlər, televiziya, radio, qəzet və jurnallar vasitəsi ilə geniş ictimaiyyətin diqqətinə çatdırılmışdır.

Qeyri-hökumət təşkilatları, insan hüquqları sahəsində ixtisaslaşmış mütəxəssislər və icmalarla Müvəkkilin əlaqələri daha da genişlənməmişdir. İstər həmin təşkilatlar cəlb edilməklə, istərsə də birgə əməkdaşlıqda ardıcıl tədbirlər keçirilmişdir.

MFP-də nəzərdə tutulmuş müddəalar, habelə, onun icrası vəziyyəti qeyri-hökumət təşkilatlarının iştirakı ilə müzakirə olunmuş, təklif və tövsiyələr nəzərə alınmışdır.

Müvəkkilin təşəbbüsü və qeyri-hökumət təşkilatlarının iştirakı ilə insan hüquqlarının müxtəlif aspektlərinə həsr olunmuş tədbirlər, o cümlədən, "Heydər Əliyev və insan hüquqları", habelə, "Əlilliyi olan şəxslərin hüquqları haqqında" Konvensiyanın icrasına dair Azərbaycan hökumətinin ilk hesabatı ilə bağlı BMT-nin müvafiq komitəsinin tövsiyələrinin müzakirəsi, Biznes və Qadın Hüquqları, Milli İnsan Hüquqları İnstitutlarının parlament, dövlət qurumları və vətəndaş cəmiyyəti ilə əməkdaşlığı, habelə, seçki hüquqları mövzularında, həmçinin, Ümumdünya Əqli Sağlamlıq Gününə, Xocalı soyqırımının 23-cü ildönümünə, 31

Müəllim Assoasiyası, Qadın və İnkişaf Mərkəzi və digər təşkilatları da qatılmış, ənənəvi "Mən və hüquqlarım"uşaq rəsmi, o cümlədən, "Hüquqlar-hamı üçün!" jurnalist yazıları müsabiqələrinin qaliblərinin mükafatlandırılması mərasimində də iştirak etmişlər.

Müvəkkil kütləvi informasiya vasitələri ilə əməkdaşlığa mühüm yer verir və çoxşaxəli əlaqələr onun fəaliyyətinin ayrılmaz tərkib hissəsidir. Təsisatın məqsəd və məramları, yeni ideya və təşəbbüsləri, fəaliyyətinin əsas istiqamətləri, habelə, tədbirlər barədə press-relizlər və məlumatlar, müxtəlif qəzet və jurnallara, teleradio kanallarına, informasiya agentliklərinə, elektron qəzetlərə və "online" portallarına göndərilir.

Müvəkkil işini yazılı və inkişaf etməkdə olan elektron KİV-lə, habelə, Milli Televiziya və Radio Şurası, Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondu, mətbuatın özünü tənzimləməsinə yönəldilmiş Mətbuat Şurası, televiziya və radio, yeni jurnalist qurumları ilə sıx əlaqələr və əməkdaşlıq şəraitində qurmuşdur.

Paytaxtda və ölkəmizin müxtəlif bölgələrində nəşr olunan aparıcı qəzetlərin, mərkəzi və yerli teleradio kanallarının, yerli KİV-in müxbirləri ilə sıx əlaqələr davam etdirilmişdir. Jurnalistlərlə səmərəli əməkdaşlığa üstünlük verilmiş, media nümayəndələrinin diqqəti təsisatın insanların pozulmuş hüquqlarının bərpası və təmini sahəsində fəaliyyətinə yönəldilmişdir.

Təsisatda elektron və yazılı medianın, rəqəmsal və "online"-jurnalistikanın inkişafı, jurnalistlərin, o cümlədən, hüquq mövzusunda yazan media nümayəndələrinin peşə hazırlığının təkmilləşdirilməsi, müasir İKT-dən istifadə imkanlarının artırılması məsələlərinə diqqətlə yanaşılmış, jurnalistlərin hüquqi biliklərinin artırılması istiqamətində tədbirlər həyata keçirilmiş, insan hüquqları mövzusunda yazan media təmsilçiləri Müvəkkilin təşəbbüsü ilə keçirilən ənənəvi müsabiqələrə cəlb edilmişdir.

Müvəkkil və əməkdaşları müxtəlif təşkilatların media məsələlərinə dair keçirdiyi tədbirlərdə iştirak etmiş və müzakirələrə qatılmışlar.

Təsisatın fəaliyyəti barədə, ümumilikdə, 10102, o cümlədən, 2015-ci ildə isə, 342 məqalə və informasiya qəzet və jurnallarda çap edilmişdir. Fəaliyyət dövrü ərzində Müvəkkilin Mətbuat xidməti 3578 press-reliz hazırlamışdır, bunlardan 280-i 2015-ci ilə aiddir. Hazırlanmış press-relizlər ingilis dilinə çevrilərək, Avropa Şurasına göndərilmişdir.

Müvəkkilin Gəncə, Şəki, Quba və Cəlilabad regional mərkəzlərinin insan hüquqları sahəsində fəaliyyəti ilə bağlı, əhali arasında keçirdiyi hüquqi-maarifləndirmə tədbirləri və aparılmış monitorinqlər barədə 61 press-reliz hazırlanaraq yayımlanmışdır.

Təsisatın fəaliyyətə başladığı

Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondu

KİVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

Müvəkkil işini yazılı və inkişaf etməkdə olan elektron KİV-lə, habelə, Milli Televiziya və Radio Şurası, Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondu, mətbuatın özünü tənzimləməsinə yönəldilmiş Mətbuat Şurası, televiziya və radio, yeni jurnalist qurumları ilə sıx əlaqələr və əməkdaşlıq şəraitində qurmuşdur

Mart Azərbaycanlıların Soyqırımı gününə həsr edilmiş tədbirlər keçirilmiş, irəli sürülən təklif və tövsiyələr ümumiləşdirilərək müvafiq dövlət qurumlarına ünvanlanmışdır.

10 dekabr Beynəlxalq İnsan Hüquqları Gününə, Azərbaycan Respublikası Konstitusiyasının qəbul edilməsinin 20 illiyinə, BMT-nin və UNESCO-nun 70 illiyinə həsr olunmuş "Azərbaycanda insan hüquqlarının təmini davamlı inkişaf perspektivindən" mövzusunda keçirilmiş konfransda vətəndaş cəmiyyəti institutlarından Milli Qeyri-Hökumət Təşkilatları Forumu, "Şəhid Anaları Mərkəzi, Vətəndaşların Əmək Hüquqlarının Müdafiəsi Liqası, Psixoloqlar Assosiasiyası, Azərbaycan Gənclərinin Avropaya İntegrasiyası Təşkilatının, Azərbaycan Valideyn-

vaxtdan Müvəkkil 100-dən artıq bəyanat vermişdir. 2015-ci ildə Müvəkkilin 20 Yanvar faciəsinin 25-ci ildönümü, Xocalı soyqırımının 23-cü ildönümü, 31 Mart Azərbaycanlıların Soyqırımı Günü ilə əlaqədar bəyanatları nüfuzlu beynəlxalq qurumlara - BMT-nin Baş Katibinə, BMT-nin Təhlükəsizlik Şurasına, BMT-nin İnsan Hüquqları üzrə Komissiyasına, Avropa Komissiyasına, Avropa Şurasına, ATƏT-ə, Beynəlxalq Avropa Ombudsmanlar İnstitutlarına, Asiya Ombudsmanlar Assosiasiyasına, Beynəlxalq Sülh Bürosuna, Universal Sülh Federasiyasına, müxtəlif ölkələrin ombudsmanlarına, Azərbaycanın xaricdəki və xarici ölkələrin respublikamızdakı səfirliklərinə, azərbaycanlıların diaspor təşkilatlarına ünvanlanmışdır.

Aylıq İnformasiya Bülletenlərinin 132 sayı, o cümlədən, 2015-ci ildə 12 sayı hazırlanmış və dörd kitabda toplanaraq nəşr edilmişdir.

Təsisatın təşkil etdiyi tədbirlərdə çoxsaylı KİV nümayəndələri təmsil olunmuş, Müvəkkilin fəaliyyəti ilə bağlı hazırlanmış məqalələr mətbuat səhifələrində dərc edilmiş, teleradio proqramlarına müsahibələr verilmişdir.

Müvəkkilin və təsisatın fəaliyyəti dəfələrlə yüksək dəyərləndirilmiş, müxtəlif nominasiyalar üzrə mükafatlarla və fəxri diplomlarla təltif edilmişdir.

VAHİD ÖMƏROV,
fəlsəfə üzrə fəlsəfə doktoru

İraqda iki kütləvi məzar aşkarlandı



İraqda insanların kütləvi şəkildə dəfn edildiyi iki məzar aşkar edilib. AZƏRTAC xəbər verir ki, bu barədə İranın İnsan Hüquqları üzrə Ali Şurasının nümayəndəsi Əli Əl-Bəyati mətbuata açıqlamasında bildirib. O qeyd edib ki, hər iki məzarda 12 min insanın qətlə yetirilərək dəfn edildiyi məlum olub. Məzarların tapıldığı

ərazilər İŞİD terrorçu qruplaşmasının işğalı altında olan ərazilərdir. Onun sözlərinə görə, 2014-cü ildə adıçəkilən terrorçu qruplaşma İraqda 1200 adam oğurlayıb, onlardan 600-ü qadın, 120-si isə uşaq olub. Ümumilikdə 7 min insanın oğurlanması faktı sübut edilib. Hazırda onların axtarışı davam edir. Xatırladaq ki, 2014-cü ildə İŞİD qruplaşması İraqın ərazisinin 30 faizini işğal edərək 2 il ərzində nəzarətində saxlayıb. Bu müddət ərzində həmin ərazilərdə insanlığa sığmayan cinayətlər törədilib.

Xəbərdarlıq: Elektron siqaretlər sağlamlıq üçün təhlükəlidir!

Son vaxtlar gənclər arasında elektron siqaret aludəçilərinin sayının artması barədə və bunun çox ciddi təhlükə mənbəyi olduğu barədə Dünya Səhiyyə Təşkilatı xəbərdarlıq edib. ABŞ-da 200 yaxın insan elektron siqaret çəkmək nəticəsində xəstələnib.



Xüsusilə gənclər arasında elektron siqaretdən istifadə etmək verdiyi çox sürətlə yayılır. Bəzən gənclər ələ düşünür ki, elektron siqaretlər ənənəvi siqaretlərdən daha az zərərliyədir. Bəziləri isə bunu siqareti tərgitməyin ən səmərəli üsulu kimi qəbul edir. Əslində isə bu, heç də belə deyil. Tütün dumanlı siqaretlərdən də bahalı olan elektron siqaretlər ürək-damar və onkoloji xəstəliklərin riskini artırır.

AZƏRTAC xəbər verir ki, Səhiyyə Nazirliyinin İctimai Səhiyyə və İslahatlar Mərkəzinin həkimi Lətafət Dadaşova bu barədə deyib: "Elektron siqaret nikotinli və nikotinsiz olmaqla iki qrupa bölünür. Lakin əksər istehlakçılar onların tərkibinə mütləq nikotin daxil edirlər. Elektron siqaretin buxarı tənəffüs yollarının və ağciyərlərin selikli qişasını məhv edir. Artıq bir çox ölkələrdə elektron siqaretlərin fəsadları qeydə alınıb".

Elektron siqaretlərdən gənclər arasında daha çox tütüncükmənin əvvəlində istifadə edildiyini bildiren mərkəzin şöbə müdiri Tofiq Musayevin dediyinə görə, bu, bütün hallarda təhlükə mənbəyi sayılır və tütüncükmənin dəstəklənməsinə xidmət edir: "Çox vaxt qapalı məkənlərdə siqaret çəkməyə icazə verilmədiyindən gənclər elektron siqaretdə meyl göstərirlər. Lakin nəzərə almaq lazımdır ki, çox vaxt elektron siqaretləri də, digər ənənəvi siqaretləri də eyni şirkətlər istehsal edirlər. Bu baxımdan, elektron siqaretlərin təhlükəsiz olması barədə deyilənlər sadəcə marketinq siyasətidir".

Bir məqamı isə xatırlatmağa ehtiyac var: 2017-ci il dekabrın 1-dən "Tütün məmulatlarının istifadəsinin məhdudlaşdırılması haqqında" Azərbaycan Respublikası Qanununa əsasən, bütün növ qəlyanlar və elektron siqaretlər də həmin qanunun təsir dairəsində tütün məmulatlarına bərabər tutulur.

Fransalı pilot qəzada həlak olub

Belçikanın Spa-Frankorşam avtodromunda Formula 2 mərhələsi üzrə ilk yürüş keçirilməli idi. Lakin artıq ikinci dairedə - "Qırmızı su" döngəsinin çıxışında pilotlar Antuan Yuber, Xuan Manuel Korrea və Marino Satonun iştirakı ilə ciddi qəza baş verib. Belə ki, Sato qəza yerini sərbəst şəkildə tərk edə bilib, ancaq Yuber və Korreanın səhhəti barədə heç bir məlumat verilməyib. Xəsarət alanlar xəstəxanaya çatdırılıb. Amma həkimlərin söylərinə rəğmən sentyabrın 1-də, Belçika vaxtı ilə saat 18:35-də Yuber vəfat edib. Beynəlxalq Avtomobil Federasiyasının mətbuat xidməti bununla bağlı məlumat yayıb.

Həlak olan pilotun sentyabrın 22-də 23 yaşlı tamam olacaqdı. Xuan Manuel Korrea isə xəstəxanadadır. Onun vəziyyəti sabitdir.

ELAN

Masazır qəsəbəsində Qurtuluş-93 yaşayış massivində Bağçalı Evlər MTK tərəfindən Cəfərov Ceyhun Cavanşir oğlunun adına verilmiş 86/53 sayılı müqavilə itdiyi üçün etibarsız sayılır.

Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" neşriyyatında çap olunur
Qəzetdə AZƏRTAC, SİA və AZADINFORM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur
Tiraj: 4600

SƏS

Son səhifə

3 sentyabr

"Qalatasaray" İngiltərədən futbolçu transfer edib

Türkiyənin "Qalatasaray" komandası heyətinə yeni futbolçu cəlb edib. İstanbul təmsilçisinin rəsmi saytında yer alan məlumatda deyilir ki, son ölkə çempionu İngiltərənin "Sautempton" klubundan Mario Leminanı heyətinə qatıb. İyirmi altı yaşlı qabonlu yarımmüdafiəçi birlik icarəyə götürüldü.

M.Lemina karyerası ərzində Fransanın "Lor-yen", "Marsel" və İtaliyanın "Yuventus" klublarında oynayıb. O, ötən mövsüm İngiltərə Premyer Liqasında 21 görüşdə meydana çıxıb və 1 qol vurub.

"Sarı-qırmızılar"ın hücumçusu Mbaye Diagne isə birlik icarə əsasında Belçikanın "Brügge" klubunda çıxış edəcək. Ötən mövsüm "Kasimpasha"dan "Qalatasaray"a transfer olan seneqalli futbolçu Superliqada oynadığı müddətdə 29 matçda 30 qol vurub.



Kikboksçularımız Avropa çempionatında 12 medal qazanıblar



Macarıstanın Győr şəhərində kikboksinqin WAKO versiyası üzrə Avropa çempionatı keçirilib. AZƏRTAC xəbər verir ki, turnirdə 39 ölkədən 2 mindən artıq idmançı iştirak edib. Milli komandamız Azərbaycan Kikboksinq Federasiyasının vitse-prezidenti Güloğlan Cabbarov və gənclərdən ibarət yığma komandanın baş məşqçisi Hakim Hacıyevin rəhbərliyi altında 29 idmançı ilə yarışa qatılıb.

Çempionatın yekununda Azərbaycan komandası ümumilikdə 12 medal qazanıb. Bunlardan 5-i qızıl, 2-si gümüş və 5-i bürünc medalıdır.

"Çelsi"nin futbolçusu millimizə qarşı oynamayacaq?

Avro-2020-nin seçmə mərhələsində millimizin rəqibi olan Xorvatiya yığması daha bir itki ilə üzleşib. Xorvatiya Futbol Federasiyasının rəsmi saytında yer alan məlumatda deyilir ki, Matteo Kovaçiç heyətdən kənarlaşdırılıb. "Çelsi"nin yarımmüdafiəçisi zədəli olduğu üçün Slovakiya və millimizlə oyunları buraxacaq. Kovaçiçin əvəzinə "Hayduk"un yarımmüdafiəçisi Miyo Caktaşa dəvət göndərilib.

Xorvatiya sentyabrın 6-da Slovakiya, 9-da isə Azərbaycan millisinin qonağı olacaq.

Xatırladaq ki, "Barselona"nın yarımmüdafiəçisi İvan Rakitiç də heyətdən kənarlaşdırılıb.



"Qəbələ" Elmar Baxşiyevə tapşırıldı

"Qəbələ"nin baş məşqçi vəzifəsini icra edəcək çalışdırıcı müəyyənənib. Klubun saytında yer alan məlumatda deyilir ki, yeni baş məşqçi təyin olunana qədər bu funksiyanı əsas komandanın məşqçilər korpusunda yer alan Elmar Baxşiyev yerinə yetirəcək. Xatırladaq ki, Azərbaycan Premyer Liqasının III turunun "Keşlə" ilə oyunundan (0:4) sonra Sənan Qurbanov baş məşqçi vəzifəsindən istefa verib.